



सुभास

subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

जिस किले में कैद थी इंसानियत लामबंद थे खतरनाक सैनिक मुझे उनमें से एक को परास्त कर करना था प्रवेश

खतरनाक सैनिकों में कम खतरनाक का चयन उससे भिड़ना, उसे हराना और तोड़कर व्यूह घुसाना भीतर कम मुश्किल न था लेकिन मैं यह कर गया

भीतकर का दृश्य बहुत लुभावना था तख्त पर बैठा नायक मुस्कुरा रहा था सुविधा बिछी थी चहुंओर ऐश्वर्य बिखरा पड़ा था उसने मेरा इस्तक़बाल किया और बैठने को स्थान दिया

जिसे परास्त किया था मैंने उसके स्थान पर अब एक अधिक खतरनाक नियुक्त हुआ

भीतर आराम से बैठा था मैं जैसे कोई नुमाइश की चीज़ हूँ।

- मोहन सगोरिया



पहली बात



उमेश त्रिवेदी
प्रधान संपादक

पाकिस्तान के हालिया सैन्य संघर्ष के तीन सप्ताह बाद सिंगापुर में प्रमुख रक्षा अध्यक्ष (सीडीएस) जनरल अनिल चौहान ने भारत-पाक संघर्ष में भारतीय लड़ाकू जेट विमानों की क्षति के बारे में जो बयान दिया, वह काफी कुछ बयां करता है। सीडीएस जनरल चौहान 31 मई को आयोजित शांति-ला डायलॉग में भाग लेने के लिए सिंगापुर पहुंचे थे। शांति-ला-डायलॉग के भाषण में सीडीएस चौहान का यह दर्द भी छलक पड़ा कि ‘ऑपरेशन-सिंदूर’ के दौरान सैन्य-बलों की 15 फीसदी ताकत फर्जी खबरों, अफवाहों एवं भ्रामक तथ्यों से लड़ने पर खर्च हुई।

‘बिटवीन द लाइन्स’ सीडीएस जनरल चौहान के कथन के निहितार्थ की व्याख्याओं के लिए बड़ा स्पेस है, जहां दक्ष-अदक्ष सैन्य-विशेषज्ञ और राजनेता उन पुराने सवालों का सिलसिला शुरू कर सकते हैं, जो राष्ट्रीय-सुरक्षा के कवच में पीछे दुबके पड़े हैं। केन्द्र सरकार इन सवालों से बचना चाहती है। हालांकि जनरल चौहान के कथन में रणनीतिक हितों की लक्ष्मण रेखाओं का स्पष्ट सीमांकन भी है, जिन्हें लांघा जाना मुनासिब नहीं है। फेक-न्यूज के संदर्भ में सीडीएस का यह दर्द गोदी-मीडिया की अतिरिक्त कारुण्यपूर्ण पर निर्णायक तीखी टिप्पणी है। और उन ट्रोल्स के लिये चेतावनी है, जो सोशल-मीडिया पर छद्म राष्ट्रवाद का पट्टी-पहाड़ पढ़ा रहे थे। वैसे भी ‘सैन्य-सत्य’ को ‘सियासी-सच’ से टैग करना मुनासिब कतई नहीं है।

वैसे सीडीएस जनरल चौहान के बयान के बाद सियासत में लहरें उठने लगी हैं। कांग्रेस के राष्ट्रीय अध्यक्ष मल्लिकार्जुन खडगे ने सीडीएस अनिल चौहान के बयान का हवाला देते हुए कहा है कि केन्द्र सरकार देश को गुमराह कर रही है। सीडीएस की टिप्पणियों के मद्देनजर कई महत्वपूर्ण सवाल उभर रहे हैं। सवालों का जवाब

देने के लिए केन्द्र सरकार को संसद का विशेष सत्र तुरंत बुलाना चाहिए। ये सवाल संसद के विशेष सत्र में ही पूछे जा सकते हैं। खरों की मांग है कि कारगिल समीक्षा समिति की तरह स्वतंत्र विशेषज्ञ समिति का गठन होना चाहिए, जो मौजूदा रक्षा तैयारियों की समीक्षा कर सके। सिंगापुर में ही ‘ब्लूमबर्ग टीवी’ पर साक्षात्कार में 7-10 मई के दर्भियान भारत-पाक सैन्य संघर्ष के संदर्भ में जनरल चौहान से पूछा गया था कि पाकिस्तान द्वारा छह भारतीय विमानों के मार गिराए जाने का दावे में कितना सचाई है? सीडीएस जनरल चौहान ने भारत के छह लड़ाकू जेट विमानों को खारिज करते हुए पाकिस्तान के दावे को बिल्कुल ही गलत बताया है। रायटर्स को दिये एक साक्षात्कार में उन्होंने कहा कि भारत को भी हवा में शुरूआती नुकसान उठाना पड़ा।

जनरल चौहान ने कहा कि-“महत्वपूर्ण बात यह नहीं है कि जेट क्यों गिराया गया, बल्कि महत्वपूर्ण यह है कि उन्हें क्यों गिराया गया? संख्या महत्वपूर्ण नहीं है, सिर्फ यही समझना महत्वपूर्ण है कि क्या गलतियां हुईं? अच्छी बात यह है कि हम अपनी सामरिक गलतियों को समझने में सक्षम थे, उसे सुधारा, उसमें सुधार किया और दो दिन बाद इसे फिर से लागू किया गया और लंबी दूरी पर निशाना साधते हुए अपने जेट को फिर से उड़या।” जनरल चौहान के इस कथन में ‘बिटवीन द लाइन्स’ काफी कुछ पढ़ा और समझा और समझाया जा सकता है। सीडीएस का यह कथन अपरोक्ष स्वीकारोक्ति है कि हमने सामरिक गलतियों के कारण युद्ध में लड़ाकू विमान खोये हैं, लेकिन उनके इस कथन को सिर्फ विमान खोने तक रखना सेना के साथ अन्याय होगा। इस घटना को उसके बाद की गई सार्थक सफल रणनीतिक आक्रमण की सफलता के साथ पढ़ा जाना चाहिए।

फर्जी खबरों, अफवाहों और भ्रामक तथ्यों

की चुनौतियों का हवाला देते हुए सीडीएस ने कहा कि सैन्य बलों को इनसे निपटने के लिए अपनी 15 फीसदी ऊर्जा खर्च करना पड़ी। ऑपरेशन-सिंदूर के दौरान गलत सूचनाओं का प्रसारण सबसे बड़ी चुनौती थी। युद्ध कैसे लड़ा जाता है, ऑपरेशन सिंदूर इसके लिए टर्निंग पॉइंट है। इससे हम यह भी सीखे कि आधुनिक युद्ध तकनीक के साथ साइबर ऑपरेशन्स और सूचनाओं को नियंत्रित किए बिना लड़ना संभव नहीं है। आधुनिक युद्ध निरंतर बदलाव की दिशा में है और हमें उसी प्रकार तैयार रहना होगा।

देश के जाने-माने शायर कृष्ण बिहारी ‘नूर’ की प्रसिद्ध गजल का शेर है- ‘सच घटे या बड़े, सच न रहे, झूठ की कोई इतिहास ही नहीं।’ वैसे सच ‘सॉलिड’ सीधा, सख्त, समतल और सपाट होता है। एक सेनाध्यक्ष के रूप में सीडीएस चौहान ने सेना के सच की सटीक रणनीतिक व्याख्या की है। उन्होंने सच को ढंक्ने की कोशिश भी नहीं की है। उन्होंने अफवाहों के धुंध में उस निराकार सच को आकार देने की ईमानदारी कोशिश की है, जो सामने आना चाहिए। सीडीएस अनिल चौहान के सच में घट-बढ़ की कोई गुंजाइश नहीं है। इसे जनरल चौहान के सच के भावाकार में ही देखा और समझा जाना चाहिए। सेना के सम्मान की यह पहली शर्त होना चाहिए।

लेकिन क्या ऐसा हो पा रहा है? ‘आल्हा-ऊदल’ की वीर-गाथाओं की तर्ज पर ‘ऑपरेशन-सिंदूर’ का ‘सैन्य-पराक्रम’ अब डेलक-मंजीरों के साथ सियासत की वीर-गाथाओं में ढल चुका है। इस बैकड्रॉप में सीडीएस जनरल अनिल चौहान के ‘सैन्य-सत्य’ की ‘एनार्टोमी’ का सूक्ष्म सियासी विश्लेषण और चौर-फाड़ अवश्यभावी है। सीडीएस के स्टेटमेंट में ‘बिटवीन द लाइन्स’ धारणाओं की कई इबारत लिखी जा सकती है। वैसे भी ‘बिटवीन द लाइन्स’ स्पेस में सोचने-

समझने और समझाने के लिए शब्दों का साम्राज्य निरंकुश होता है। ‘बिटवीन द लाइन्स’ सच को निर्धारित करने का कोई सुनिश्चित पैमाना नहीं है। वहां सिर्फ शब्द होते हैं और शब्दों के खिलदड़ होते हैं, जो अपने तरीके से शाब्दिक उछल-कूद मचाते हैं। जबकि सीडीएस चौहान के मुताबिक संघर्ष के समय सबसे तर्कसंगत लोग वही धारी लोग ही होते हैं। जाहिर है कि युद्धकाल में सूचनाओं के मामले में इन्हीं पर सबसे ज्यादा भरोसा किया जाना चाहिए।

सीडीएस चौहान ने ‘रायटर्स’ को दिये अपने साक्षात्कार में स्पष्ट कर दिया है कि 10 मई के हमले में भारत ने सही प्रकार के आयुधों और विमानों को उड़ाया। अधिकांश हमले इतने सटीक थे। कुछ तो लक्ष्य के एक मीटर के दायरे तक सटीक रहे। शायद इसी कारण भारत पाकिस्तान के तेरह एयर-बेस और सैन्य प्रतिष्ठानों को निशाना बनाने में सफल रहा।

अब यह देश की सियासी समझदारी की परीक्षा है कि सीडीएस द्वारा निर्धारित लक्ष्मण रेखाओं की परिधि में सवालों का निराकरण कैसे किया जाए? उस गैरजरूरी सियासत को कैसे रोका जाए, जो ऑपरेशन-सिंदूर की उपलब्धियों से खिलवाड़ कर रही है। कांग्रेस का आरोप है कि भाजपा ऑपरेशन सिंदूर का राजनीतिकरण कर रही है, भाजपा ने बिहार में चुनाव के पहले तिरंगा यात्राओं का श्रीगणेश करके चुनाव में इस भुनाने का अभियान शुरू कर दिया है। कांग्रेस जवाबी कार्रवाई में तिरंगा-यात्राएं निकाल रही है। लगता नहीं है कि भाजपा और कांग्रेस में शुरू हो चुका टकराव ऑपरेशन-सिंदूर की सैन्य उपलब्धियों को सियासी प्रदूषण से बचा सकेगा? यह भी संभव नहीं लगता कि सैन्य उपलब्धियों को सीडीएस जनरल अनिल चौहान के चरम से ही पढ़ने की कोशिश कामयाब हो सकेगी?

खंडवा ने बढ़ाया मध्यप्रदेश का मान

जल संचय करने वाले जिलों में देश में खंडवा बना नंबर वन

मुख्यमंत्री डॉ. यादव ने दी बधाई



भोपाल। केंद्र सरकार के जल शक्ति मंत्रालय द्वारा चलाए जा रहे ‘जल संचय, जनभागीदारी’ अभियान में खंडवा जिले ने कीर्तिमान रचकर देशभर में मध्यप्रदेश का मान बढ़ाया है। खंडवा जिले ने जल संचय करने वाले जिलों में देश में प्रथम स्थान हासिल किया है। वहां राज्यों की श्रेणी में देश में मध्यप्रदेश चौथे नंबर है। केंद्रीय जल शक्ति मंत्रालय ने प्रदेश और जिलों की रैंकिंग जारी की है।

ज्ञातव्य है कि प्रधानमंत्री श्री नरेन्द्र मोदी जी के जल संरक्षण अभियान में मध्यप्रदेश सरकार मिशन मोड में काम कर रही है। मुख्यमंत्री डॉ. मोहन यादव के नेतृत्व में बारिश के पानी का संचयन करने तथा पुराने जल स्रोतों को नया जीवन देने के लिए जल गंगा संवर्धन अभियान चलाया जा रहा है। प्रदेश में बारिश के पानी को रोकने खेत तालाब, कूप रिचार्ज पिट, अमृत सरोवर सहित अन्य कार्य किए जा रहे हैं।

मुख्यमंत्री ने प्रसन्नता व्यक्त की

मुख्यमंत्री डॉ. मोहन यादव ने ‘जल संचय, जनभागीदारी’ अभियान में खंडवा जिले को देश में प्रथम स्थान मिलने पर प्रसन्नता व्यक्त की है। उन्होंने खंडवा के नागरिकों, जन-प्रतिनिधियों और शासकीय अमले को बधाई दी है। उन्होंने कहा है कि जल संरक्षण सरकार की प्राथमिकता है। डॉ. यादव ने कहा है कि पूरा विश्वास है कि इस अभियान में पूरे प्रदेश के सभी जिलों में बेहतर से बेहतर कार्य होगा।

बारिश के पानी को बचाने खंडवा जिले में किए गए यह कार्य अभूतपूर्व हैं

जल गंगा संवर्धन अभियान के राज्य स्तरीय नोडल अधिकारी एवं मनरेगा आयुक्त श्री अविप्रसाद ने बताया कि खंडवा जिले में अभियान अंतर्गत मनरेगा, 15वां वित्त, 5वां वित्त, सीएसआर एवं जनसहयोग से 1 लाख 29 हजार 46 से अधिक संरचनाओं का निर्माण एवं पंजीकरण किया गया है। इसमें 12750 कूप रिचार्ज पिट, 1500 रिचार्ज सॉफ्ट, 23570 ड्रॉवेल, 5780 बोल्डर चेकडेम, 1256 बोल्डर वॉल, 3960 बोरीबधान, 7455 पत्थर/मिट्टी के फोल्डबण्ड, 5500 गलीगल (गेबीयन/लूज बोल्डर), 3269 नाला ट्रेच, 6528 हैंडपंप रिचार्ज, 39000 रूफवाटर हॉवैस्टिंग, 58 चेकडेम/स्टॉपडेम/तालाब, 4800 पोखर तालाब, 2275 ड्रेनवेज, 1500 खेत तालाब, 68 कंटूर ट्रेच, 750 सूखे बोर रिचार्ज, सूखे बोरवेल का पुनर्भरण और कूप के पुनर्भरण कार्य शामिल है।

पहल गाम हमला हुआ तो ममता बनर्जी चुप रहीं: गृहमंत्री शाह

- शाह बोले-अब ऑपरेशन सिंदूर का विरोध कर रही, ताकि मुस्लिम वोट बैंक को खुश कर सकें

संघ के कार्यक्रम में वीफ गेस्ट बनेंगे इंदिरा गांधी के पूर्व मंत्री

- कांग्रेस के ‘पुराने योद्धा’ की आरएसएस से नजदीकी पर खलबली

रायपुर (एजेंसी)। बस्तर के दिग्गज आदिवासी नेता अरविंद नेताम को आरएसएस ने 5 जून को नागपुर मुख्यालय में अपने वार्षिक कार्यक्रम में आमंत्रित किया है। अरविंद नेताम इंदिरा गांधी और नरसिम्हा राव मंत्रिमंडल में केंद्रीय मंत्री थे। उन्हें आमंत्रण मिलने के बाद से



छत्तीसगढ़ की राजनीति में हलचल मच गई है। 83 वर्षीय नेताम मुख्य अतिथि के रूप में आरएसएस के प्रशिक्षण शिविर के समापन समारोह में आरएसएस प्रमुख मोहन भागवत के साथ मंच साझा करेंगे। कांग्रेस छोड़ने के बाद, नेताम ने 2023 के विधानसभा चुनावों से पहले अपनी पार्टी शुरू की और बस्तर संभाग और सरगुजा जिले में कांग्रेस के वोटों में गहरी संघ लगाई। नेताम को निर्मंत्रण को संघ की आदिवासी आउटरीच रणनीति में एक महत्वपूर्ण कदम के रूप में देखा जा रहा है।

‘सुप्रीम’ विचार, किसी को डांटना आत्महत्या के लिए उकसाना नहीं

नई दिल्ली (एजेंसी)। सुप्रीम कोर्ट ने कहा डांटना किसी को आत्महत्या के लिए उकसावा नहीं माना जा सकता। इसके साथ ही कोर्ट ने मद्रास हाईकोर्ट के आदेश को खारिज कर दिया। हाईकोर्ट ने एक हॉस्टल वॉर्डन को आईपीसी की धारा 306 के तहत आत्महत्या के लिए उकसाने का दोषी माना था। जस्टिस अहसानु ददीन अमानुल्लाह और जस्टिस प्रशांत कुमार मिश्रा की बेंच ने कहा, कोई यह नहीं सोच भी नहीं सकता कि डांटने से ऐसी



घटना हो सकती है। वॉर्डन ने एक स्टूडेंट की शिकायत पर एक अन्य स्टूडेंट को डांट था। डांट पड़ने के बाद



के पर्यटक मारे गए, तब ममता बनर्जी चुप रही। मुर्शिदाबाद दंगा राज्य प्रायोजित था। गृह मंत्रालय ने यहां सीआरपीए की तैनाती की बात कही थी, लेकिन ममता सरकार ने ऐसा नहीं होने दिया, जिससे हिंसा जारी रहे। शाह ने कहा कि वक्फ संशोधन एक्ट को लेकर मुर्शिदाबाद में हुए दंगों में टीएमसी के कई सीनियर लीडर शामिल थे। दंगों में 3 लोगों की मौत हो गई और कई अन्य घायल हो गए। ममता बनर्जी तृष्णीकरण की राजनीति के लिए कानून के खिलाफ हैं। शाह ने कहा कि टीएमसी बांग्लादेश से अवैध घुसपैठ को बढ़ावा दे रही है।

दिसपुर (एजेंसी)। देश में मानसून इस वर्ष समय से पहले दस्तक दे चुका है। केरल से लेकर महाराष्ट्र तक के शहरों में जमकर बारिश की खबरें आ रही हैं। वहीं पूर्वोत्तर भारत में ग्री मानसून बारिश के चलते ही कई राज्यों में बाढ़ और भूस्खलन से तबाही मची है। इसके चलते असम से लेकर मणिपुर तक कम से कम 28 लोगों की मौत हुई है। इसके चलते ही मौसम विभाग ने



विधायक मामा नटुंग दुर्घटनाग्रस्त क्षेत्र के विधायक है। उन्होंने कहा है कि इस कठिन समय में शोक संतप्त परिवारों के प्रति मेरी हार्दिक संवेदनाएं। मैं सभी से अनुरोध करता हूँ कि वे सतर्क रहे और मानसून के मौसम में रात में यात्रा करने से बचें। असम की बात करें तो गुवाहाटी शहर में बाढ़ ने तबाही मचा दी और बाहरी इलाके बोंडा में भूस्खलन में पांच लोगों की मौत हो गई।

पानी बिना मर जाएंगे लाखों पाकिस्तानी,शहबाज की गुहार

भारत बोला पहले आतंकवाद रोकेँ, सिंधु पर सियासत



नई दिल्ली (एजेंसी)। भारत ने कहा है कि पाकिस्तान ने सीमा पार आतंकवाद फैलाकर सिंधु जल समझौते का उल्लंघन किया है। ताजिकिस्तान में हुई एक बैठक में भारत ने पाकिस्तान पर यह आरोप लगाया है। पर्यावरण, वन और जलवायु परिवर्तन राज्य मंत्री और विदेश राज्य मंत्री कीर्ति वर्धन सिंह ने ताजिकिस्तान के

दुशांबे में ग्लेशियरों को लेकर आयोजित बैठक में यह बात कही। कीर्ति वर्धन सिंह ने यह बात तब कही जब पाकिस्तान के प्रधानमंत्री शहबाज शरीफ ने भारत पर पानी को हथियार बनाने का आरोप लगाया था। शहबाज शरीफ ने यह आरोप यूएन के एक मंच पर लगाया था। शहबाज शरीफ ने कहा था कि उनका देश भारत को पानी रोकने की इजाजत नहीं देगा। उन्होंने आरोप लगाया कि भारत लाखों लोगों की जान खतरे में डाल रहा है। कीर्ति वर्धन सिंह ने पाकिस्तान की इस हरकत की कड़ी निंदा की।

कोलकाता (एजेंसी)। पुणे की छात्रा शर्मिष्ठा पनोली की गिरफ्तारी का मामला सियासी तूल पकड़ रहा है। आंध्र प्रदेश के उपमुख्यमंत्री पवन कल्याण ने शर्मिष्ठा का समर्थन किया। उन्होंने कहा कि ईशनिंदा की अवश्य की निंदा की जानी चाहिए लेकिन धर्मनिरपेक्षता को ढालके रूप में इस्तेमाल नहीं किया जाना चाहिए। उन्होंने कहा कि ईशनिंदा की हमेशा निंदा की जानी चाहिए। धर्मनिरपेक्षता कुछ लोगों के लिए ढाल और दूसरों के लिए तलवार नहीं है। यह दोतरफा होनी चाहिए। पश्चिम बंगाल

शर्मिष्ठा पनोली की गिरफ्तारी पर जमकर बरसे पवन कल्याण



पुलिस, राष्ट्र देख रहा है। सभी के लिए न्यायपूर्ण तरीके से काम करें। पवन कल्याण ने कहा कि जब राजनीतिक नेता, तृणमूल कांग्रेस (टीएमसी) के सांसद सनातन धर्म का मजाक उड़ाते हैं, तो क्या

होता है। जब हमारे धर्म को 'गंदा धर्म' कहा जाता है, तो आक्रोश कहां चला जाता है। उनकी माफी कहां चली जाती है। उनकी त्वरित गिरफ्तारी कहां होती है। बीजेपी की बंगाल इकाई ने एक लॉ की छात्रा शर्मिष्ठा पनोली के खिलाफ कोलकाता पुलिस की रातोंरात कार्रवाई पर सवाल उठाया है। शर्मिष्ठा पर एक विशेष समुदाय की धार्मिक भावनाओं को ठेस पहुंचाने का आरोप है। बीजेपी ने वोट-बैंक की राजनीति बताया है।

जेल में बैठे-बैठे बच्चे का बाप बन गया आतंकी लखवी

- असदुद्दीन ओवैसी ने अलजीरिया में खोली पाकिस्तान की पोल

नई दिल्ली (एजेंसी)। ऑफरेशन सिंदूर के बाद दुनिया के विभिन्न देशों में भारत ने कुल सात डेलिगेशन पाकिस्तान को बेनकाब करने के लिए भेजे हैं। उनमें से एक में एआईएमआईएम प्रमुख असदुद्दीन ओवैसी भी शामिल हैं। उन्होंने शनिवार को अलजीरिया में भारतीय समुदाय को संबोधित करते हुए पाकिस्तान पर तीखा हमला बोला और पड़ोसी मुल्क को बेनकाब किया। उन्होंने यह भी बताया कि कैसे एक आतंकवादी पाकिस्तान में आधिकारिक रूप से कैद रहने के दौरान ही पिता बन गया। उन्होंने आतंकवादी जकीउर रहमान लखवी के साथ पाकिस्तान के विशेष व्यवहार की ओर इशारा किया। ओवैसी ने कहा,जकीउर रहमान लखवी नाम का एक आतंकवादी था। दुनिया का कोई भी देश आतंकवाद के आरोप का सामना कर रहे आतंकवादी को जेल से बाहर आने की अनुमति नहीं देगा। लेकिन वह जेल में बैठे-बैठे ही एक बेटे का पिता बन गया।



मणिपुर में नई सरकार पर भाजपा में बन गई सहमति

- पूर्व सीएम बीरेन सिंह बैठक में शामिल नहीं हुए, 7 कुकी-जो विधायक भी दूर रहे



वाले विधायक भी शामिल थे। एक विधायक ने बताया कि बीरेन सिंह को नहीं बुलाया गया था। बैठक के बाद विधायकों ने बयान जारी कर कहा है कि सरकार गठन की दिशा में काम करने

इंफाल (एजेंसी)। जातीय हिंसा से जूझ रहे मणिपुर में नई सरकार बनाने की कवायद तेज हो गई है। भाजपा के 27 विधायकों ने 30 मई को बैठक की थी। इसमें नई सरकार बनाने पर सहमति बन गई है। बैठक से पूर्व मुख्यमंत्री एन बीरेन सिंह और स्पीकर रहे सत्यव्रत सिंह को दूर रखा गया था। बैठक में बीरेन सिंह के खिलाफ विद्रोह करने वाले भाजपा विधायकों के साथ-साथ 9 फरवरी को सीएम पद से इस्तीफा देने तक उनका समर्थन करने

के लिए व्यक्तिगत महत्वाकांक्षाओं को अलग रखने का संकल्प लिया गया है। मणिपुर विधानसभा में 60 सदस्य हैं। इनमें भाजपा के 37 विधायक हैं। इनमें से सात कुकी-जो समुदाय से हैं जोकि बैठक में शामिल नहीं हुए थे। इंफाल राजभवन में 28 मई को एनडीए के 10 विधायकों ने राज्यपाल अजय भल्ला से मुलाकात की थी। इनमें से एक विधायक ने बताया था, नई सरकार के ढांचे पर चर्चा हुई है।

देश में 9 दिन में 14 गुना बढ़ गए कोरोना के केस

- 48 घंटे में 21 लोगों की मौत, 3783 एक्टिव केस हुए
- बेंगलुरु में वैक्सीन की तीनों डोज ले चुके मरीज की मौत

नई दिल्ली (एजेंसी)। देश में कोरोना वायरस के एक्टिव केसों की संख्या 3783 पहुंच गई है। स्वास्थ्य विभाग की वेबसाइट के मुताबिक, 22 मई को भारत में 257 केस थे। 9 दिन में कोरोना के मामलों में 14 गुना की बढ़ोतरी हुई है। केरल में सबसे ज्यादा 1400 मामले हैं। वहीं महाराष्ट्र में 485 और दिल्ली में 436 एक्टिव केस हैं। जनवरी से अब तक कोरोना से 28 मौतें हो चुकी हैं। इसमें 21 लोग बीते 2 दिन में मरे हैं। शनिवार को बेंगलुरु में 63 साल के व्यक्ति की मौत हो गई है। उसे दोनों वैक्सीन के साथ बूस्टर डोज भी लगी थी। वहीं दिल्ली में 60 साल के बुजुर्ग की मौत हुई है। महाराष्ट्र-केरल में सबसे ज्यादा 7-7 लोगों ने जान गंवाई है। कर्नाटक सरकार ने शनिवार को पब्लिक



एडवाइजरी जारी की। इसमें लोगों से भीड़-भाड़ वाली जगहों पर मार्क लगाने, शारीरिक दूरी बनाए रखने और स्वच्छता का खास ध्यान रखने की अपील की। खुआर, खांसी, सीने में दर्द या सांस लेने दिक्कत होने पर तुरंत जांच करने को कहा है। मिजोरम में शुक्रवार को 2 लोगों में कोविड-19 की पुष्टि हुई है। स्वास्थ्य विभाग के

अधिकारियों ने बताया कि राज्य में इस तरह का आखिरी मामला सामने आने के 7 महीने बाद कोविड के केस मिले। मिजोरम में कोविड-19 का आखिरी मामला अक्टूबर 2024 में सामने आया था, उस दौरान राज्य में 73 लोग वायरस से संक्रमित हुए थे। उन्होंने बताया कि मरीजों का इलाज आइजल के पास फ्लूकोन में जोरम

मेडिकल कॉलेज और अस्पताल में चल रहा है। राज्य के स्वास्थ्य विभाग के इंटीग्रेटेड रोग निगरानी कार्यक्रम ने लोगों से न घबराने की बात कही है। विभाग ने लोगों से कोविड प्रोटोकॉल का पालन करने, नियमित रूप से हाथ धोने, हैंड सैनिटाइजर का उपयोग करने और भीड़-भाड़ वाले इलाकों में न जाने की सलाह दी है। महाराष्ट्र सरकार ने बताया कि शनिवार को कोविड के 68 नए मामले सामने आए। जबकि मुंबई में जनवरी 2025 से अब तक कुल 749 केस मिले हैं। जनवरी से अब तक राज्य में 9592 कोविड-19 टेस्ट किए गए। वहीं, जम्मू-कश्मीर में गुरुवार को कोविड-19 के दो मामले सामने आए थे। दोनों मरीज केरल के रहने वाले हैं और श्रीनगर के गवर्नमेंट डेंटल कॉलेज में पढ़ाई कर रहे हैं।

जम्मू-कश्मीर भारत-पाकिस्तान के बीच युद्ध का मैदान बना

- महबूबा बोली-हमारी हालत दो हाथियों की लड़ाई में कुचली जा रही घास जैसी

श्रीनगर (एजेंसी)। पीपुल्स डेमोक्रेटिक पार्टी की अध्यक्ष और पूर्व मुख्यमंत्री महबूबा मुफ्ती ने शनिवार को कहा कि जम्मू-कश्मीर को भारत और पाकिस्तान के बीच युद्ध का मैदान नहीं, बल्कि दोस्ती और समझ का पुल बनना चाहिए। पार्टी कार्यकर्ताओं को संबोधित करते हुए उन्होंने कहा कि जम्मू-कश्मीर हमेशा युद्ध और हिंसा का सबसे ज्यादा नुकसान झेलता रहा है। हमारी हालत दो हाथियों की लड़ाई में कुचले जाने वाले घास जैसी हो गई है। महबूबा ने कहा कि पीडीपी हमेशा शांति की बात करती रही है और लोगों की भावनाओं को आवाज देती रही है। हमें युद्ध के डर को खत्म करना होगा ताकि लोग अपनी जिंदगी को प्लानिंग कर सकें और अर्थव्यवस्था को फिर से खड़ा किया जा सके। जम्मू-कश्मीर के पूर्व मुख्यमंत्री फारुक अब्दुल्ला को पाकिस्तान के खिलाफ सख्त सैन्य कार्रवाई की मांग समेत नेशनल कॉन्फ्रेंस के नेताओं के हालिया बयानों पर निशाना साधते हुए उन्होंने कहा कि इस तरह के बयान खतरनाक सोच को दर्शाते हैं। महबूबा ने कहा,भारत सरकार ने सिंधु जल संधि को सस्पेंड किया है।



यूपी में सैयद सालार मसूद गाजी एक बार फिर चर्चा में

- बीजेपी नेता ने दरगाह पर चढ़ाई चादर,बताया सूफी संत

बहराइच (एजेंसी)। एक ओर जहां सैयद सालार मसूद गाजी की दरगाह पर लगने वाले मेले पर प्रशासन ने रोक लगा दी है तो दूसरी ओर भाजपा के एक नेता ने बड़ा बयान दिया। उन्होंने कहा कि योगी का मत अपनी जगह और गाजी को सूफी संत मानता हूं। बहराइच में सैयद सालार मसूद गाजी की दरगाह पर आयोजित होने वाले मेले पर रोक लगाए जाने के बीच भारतीय जनता पार्टी (भाजपा) अल्पसंख्यक मोर्चा के राष्ट्रीय अध्यक्ष जमाल सिद्दीकी ने गाजी की दरगाह पर चादर चढ़ाई। साथ ही उन्होंने कहा कि मुख्यमंत्री योगी आदित्यनाथ का मत अपनी जगह है।



क्रिकेटर रिकू सिंह-सपा सांसद प्रिया की सगाई 8 जून को

- लखनऊ के होटल में रिंग सेरेमनी होगी, 6 महीने बाद वाराणसी में शादी



वाराणसी (एजेंसी)। जौनपुर की मछलीशहर से सपा सांसद प्रिया सरोज और क्रिकेटर रिकू सिंह जल्द ही शादी के बंधन में बंधने जा रहे हैं। 8 जून को लखनऊ के सेवन स्टार होटल में रिंग सेरेमनी में होगी। शादी करीब 6 महीने बाद 18 नवंबर को वाराणसी के होटल ताज में होगी। यह जानकारी प्रिया के विधायक पिता तूफानी सरोज ने दी। उन्होंने बताया- रिंग सेरेमनी में रिकू और मेरे परिवार के करीबी लोग मौजूद रहेंगे। जबकि शादी में राजनेता, फिल्म स्टार और उद्योगपतियों को निमंत्रण भेजा जाएगा। शादी

बिहार में नीतिश का बड़ा पॉलिटिकल गेम, कर दिया खेला

पटना (एजेंसी)। आरजेडी नेता और बिहार के पूर्व डेयूटी सीएम तेजस्वी यादव सीएम नीतिश कुमार को बूढ़ा, बीमार और अचेत बताते नहीं थकते। जन सुराज के संस्थापक प्रशांत किशोर भी नीतिश कुमार के लिए ऐसे ही शब्दों का प्रयोग करते हैं। पर, नीतिश कुमार की सियासी सूझबूझ से ऐसा परिलक्षित नहीं होता। उन्हें राजनीति का चाणक्य शायद उनकी इसी सूझबूझ के कारण कहा जाता है। आरजेडी सुप्रिमो लालू प्रसाद यादव जैसे धुरंधर राजनीतिक व्यक्ति से नीतिश ने सिर्फ बिहार की सत्ता छीनी, बल्कि उस स्थिति में पहुंचा दिया, जहां से उनकी पार्टी अपने बूते तो नहीं ही उठ पाई। 2015 से आरजेडी को अगर पुनर्जीवन मिला तो यह नीतिश कुमार के साथ का ही परिणाम था। शायद

एससी आयोग में चिराग के बहनोई और मांझी के दामाद को मिली जगह

बीजेपी को झटका देने की है तैयारी! चाणक्य बुद्धि के आगे सभी हैं फेल



नीतिश कुमार की इस सियासी क्षमता का लालू को अनुमान था। तभी तो वर्षों पहले उन्होंने लोकसभा में कहा था कि नीतिश की आंत में भी दांत हैं। नीतिश कुमार के राजनीतिक कौशल के कई उदाहरण मिल जाएंगे। सबसे बड़ा उदाहरण तो यही है कि उनकी पार्टी जेडीयू को अकेले सरकार बनाने भर विधायक कभी नहीं

मिले। पर, वे 2005 से अब तक सीएम बनते आए हैं। इस बार भाजपा से उन्हें भय है लेकिन सीएम की कुर्सी पर फिर वे विराजमान हो जाएं तो आश्चर्य नहीं। 2020 के विधानसभा चुनाव में जेडीयू की स्थिति बेहद खराब हो गई। जेडीयू को अपने सहयोगी भाजपा से तकरीबन आधी सीटें मिलीं। जेडीयू 43 प

जीता तो भाजपा को 74 सीटें मिली थीं। इसके बावजूद भाजपा ने उन्हें सीएम बनाया। आरजेडी के साथ नीतिश गए, तब भी उनकी सीएम की कुर्सी बरकरार रही। नीतिश राजनीति के चाणक्य हैं, यह अनुसूचित जाति आयोग के गठन में भी साफ-साफ दिखता है। यह सभी जानते हैं कि जीवन राम मांझी और चिराग पासवान से पूर्व में उनके रिश्ते कैसे रहे हैं। मांझी को कुछ दिनों के लिए नीतिश ने खड़ाऊं सीएम बनाया था। जब उन्होंने सीएम की कुर्सी वापस ले ली तो मांझी भड़क गए। उन्होंने जेडीयू से अलग होकर अपनी पार्टी हिन्दुस्तानी अवांम मोर्चा बना ली।

भगवान जगन्नाथ के रथ में सुखोई जेट के टायर लगाए

- कोलकाता इस्कॉन ने 48 साल बाद पहिए बदले, रथयात्रा 27 जून से शुरू होगी

कोलकाता (एजेंसी)। कोलकाता इस्कॉन की फेमस भगवान जगन्नाथ रथयात्रा के रथ के पहियों को 48 साल बाद बदला गया है। इस बार रथ में रूसी सुखोई जेट के टायर लगाए जा रहे हैं। फाइटर जेट की टेकऑफ स्पीड 280 किमी/घंटा तक होती है। हालांकि, रथ 1.4 किमी प्रति घंटे की रफ्तार से चलेगा। इस्कॉन कोलकाता ने बताया कि पिछले कई सालों से रथ को चलाने में समस्या आ रही थी। आयोजक 15 सालों से नए टायर की तलाश में थे। बोईंग विमान के टायरों टायरों का इस्तेमाल किया जा था, लेकिन अब वे बाजार में मिलने मुश्किल हो रहे हैं। इसके बाद आयोजकों ने सुखोई जेट के टायरों को रथ में लगाने का फैसला किया, क्योंकि इसका व्यास (डायमीटर) बोईंग के टायरों से मिलता-जुलता है। मैनेजमेंट ने कंपनी से सुखोई के 4 टायर खरीदे हैं। टायरों को इन दिनों रथ में फिट किया जा रहा है।



देश के सबसे स्वच्छ शहर में बदहाल यातायात का कलंक

इंदौर। शहर का अस्त-व्यस्त ट्रैफिक सड़क पर चलने वालों के लिए दिनों-दिन मुसीबत बनता जा रहा है। जिस रास्ते पर निकल जाओ वाहनों की बेतरतीब भीड़, नियमों का खुलेआम उल्लंघन, फुटपाथों पर कब्जा, खुदे पड़े रास्ते और यातायात पुलिस नदारद। कब दुर्घटना का शिकार होकर कोई अस्पताल पहुंच जाए, कहा नहीं जा सकता। लाखों के कैमरे चौराहों पर लगा कर यातायात पुलिस को बेफिक्र कर दिया गया है, पता नहीं वे चौराहे के किस कोने में कौन से काम में व्यस्त रहते हैं? यातायात को दुरुस्त करने के लिए कागजों पर योजनाएं खूब बन रही हैं लेकिन एक भी योजना कारगर साबित होती नहीं दिख रही। महानगर बनने की दौड़ में शामिल प्रदेश की व्यावसायिक राजधानी इंदौर की सड़कों पर चलना और वाहन चलाना हंसी खेल नहीं है। फुटपाथ पर दुकान वालों का कब्जा है, इसलिए पैदल चलने वालों को वाहनों के बीच रास्ता तलाश कर सड़कों पर चलना पड़ रहा है। ऐसे में तेज रफ्तार दौड़ते वाहनों की चपेट में आने का जोखिम हर पल बना रहता है। आए दिन नागरिक सड़क दुर्घटनाओं में घायल होकर अस्पताल भी पहुंच रहे हैं। यातायात पुलिस को तो पता भी नहीं चल पाता कि सड़क दुर्घटना में घायल कोई अस्पताल भी पहुंच चुका है।

शहर का निकट चौराहा

मधुमिलन चौराहे का हाल तो इंदौर में रहने वाला हर नागरिक अच्छी तरह से जानता ही है, इसलिए इस रास्ते से गुजरने में डरता है कि कहीं किसी वाहन की चपेट में न आ जाए। छह रास्तों वाले इस चौराहे को जिम्मेदार अधिकारियों ने प्रयोगशाला

नियमों का खुलेआम उल्लंघन, फुटपाथ अतिक्रमण की चपेट में, सारे प्रयोग नाकाम, बेलगाम ई-रिक्शा



एकांगी मार्ग नहीं

ऐसे ही हाल शहर के अनेक हिस्सों में हैं। आश्चर्य की बात यह है कि यातायात पुलिस अपने ही बनाए नियमों का पालन करवाने में भी सफल नहीं हो पा रही है। इसका एक उदाहरण देखिए- शहर के पश्चिम क्षेत्र में उर्दू स्कूल से कलेक्टर ऑफिस चौराहे वाला करीब 500 मीटर का रास्ता सालों से एकांगी मार्ग घोषित है। यानी उर्दू स्कूल की ओर से कलेक्टर ऑफिस चौराहे की ओर वाहन ले जाना प्रतिबंधित है। हालात यह है कि इस मार्ग पर पूरे दिन इस नियम की धज्जियां उड़ रही हैं। कोई देखने वाला नहीं है। रजिस्ट्रार ऑफिस और उससे जुड़े काम करवाने वालों के ऑफिसों के बाहर लगा कारों और दुपहिया वाहनों का जमावड़ा भी सुगम यातायात में व्यवधान डाल रहे हैं। बड़े वाहन तक इस रास्ते पर नियम तोड़ कर दौड़ते देखे जा सकते हैं।

इसे क्या करें

आश्चर्य की बात यह है कि इसी रोड पर जिले के मुखिया का कार्यालय (कलेक्टर ऑफिस) भी है। दिन में कम से कम दो बार कलेक्टर सहित अनेक बड़े अधिकारी यहां से गुजरते हैं, लेकिन सालों से हो रहे नियम के इस उल्लंघन पर किसी ने नोटिस नहीं लिया। खेद की बात यह भी है कि कलेक्टर ऑफिस से निकलने वाली गाड़ियां भी पलसीकर कॉलोनी या महु नाके की ओर जाने के लिए कम से कम 20-25 मीटर एकांगी मार्ग पर चलती हैं। अब इसे क्या करें?

बना कर रख दिया है। यातायात को सुधारने के अब तक न जाने कितने प्रयोग यहां किए जा चुके हैं लेकिन एक भी सफल नहीं हो सका है। यह चौराहा जिस आरएनटी मार्ग पर है, उसे नगर निगम आदर्श सड़क बना चाहता है। सड़क कब तक आदर्श बन

सकेगी, यह कोई नहीं जानता।

मुसीबत की जड़ ई-रिक्शा- ई-रिक्शा के बेतहाशा परमिट बांट कर जिम्मेदारों ने मुसीबत मोल ले ली है। चाहे जहां खड़े होकर सवारियां बैठाना, कहीं भी खड़े होकर सवारियों की राह देखना और

शिलांग में लापता राजा और सोनम का अभी तक कोई पता नहीं चला

इंदौर। कैट रोड स्थित साकार नगर के राजा रघुवंशी और सोनम रघुवंशी का 9वें दिन भी सुराग नहीं मिला। शिलांग पुलिस बारिश के कारण रुक-रुक कर सर्चिंग कर रही है। सोम का भाई गोविंद और राजा का भाई विपिन भी ढूंढने में लगे हुए हैं। पूछताछ करने पर उन्हें गाइड, होटल वाले धमका रहे हैं। शादी के बाद 30 वर्षीय राजा पत्नी सोनम के साथ हनीमून मनाने गया था। 23 मई को उनकी मां से आखिरी बार बात हुई थी। इसके बाद दोनों लापता हो गए। विपिन के मुताबिक पुलिस ढूंढने में लापरवाही कर रही है। उनके पास ड्रोन की व्यवस्था भी नहीं है।

शुक्रवार को तो मूसलाधार बारिश के कारण सर्चिंग नहीं हुई। शनिवार को पुलिसकर्मी सर्चिंग करने गए मगर कुछ घंटों बाद चले गए। विपिन के मुताबिक अब शिलांग में डर लगने लगा है। गाइड और होटल वालों ने कहा कि इस क्षेत्र में रुकना मत। उनके कारण शिलांग हाईलाइट हो गया और पर्यटकों में कमी आने लगी है। ग्रामीण उनके साथ घटना कर सकते हैं। राजा के दूसरे भाई सचिन ने कहा कि मेघालय के पर्यटन मंत्री ने

पूछताछ करने पर दोनों के भाइयों को गाइड, होटल वाले धमका रहे



अजीबो गरीब बयान दिया है। उन्होंने कहा कि दो लोगों के कारण मेघालय बदनाम हो रहा है। पुलिस तो उन्हें ढूंढने में जुटी है। उसमें हमारी क्या गलती है।

घाटियों और जंगलों में सघन सर्च

ईस्ट खासी हिल्स की पुलिस ने तलाशी कार्य को और भी व्यवस्थित और गहन बना दिया है। नोंग्रियात और मावलाखियात के दुर्गम क्षेत्र, जो ट्रैकिंग स्पॉट के रूप में प्रसिद्ध हैं, वहां गहरी खाइयों, घने जंगलों और ऊंची चट्टानों में

सघन तलाशी ली जा रही है। सोहरा थाना क्षेत्र में इस मामले की गुमशुदगी की रिपोर्ट दर्ज कराई गई है। नोंग्रियात स्थित डबल डेकर रूट ब्रिज तक जाने वाले सभी रास्तों को बारीकी से खंगाला जा रहा है।

खोज और बचाव के लिए 4 टीमें

ईस्ट खासी हिल्स जिला पुलिस ने उनकी तलाश के लिए अभियान को तेज कर दिया है। खोज और बचाव के लिए चार टीमें गठित की गई हैं, जिनमें राज्य पुलिस, एसडीआरएफ, होमगार्ड और स्थानीय ग्रामीण शामिल हैं। सर्व ऑपरेशन का केंद्र नोंग्रियात और मावलाखियात के आसपास के कटिन और बीहड़ इलाके हैं, जो पर्यटकों के बीच ट्रैकिंग के लिए मशहूर हैं। यही वह क्षेत्र है जहां से दंपति की अंतिम लोकेशन मिली थी। इस मामले को लेकर मध्य प्रदेश के मुख्यमंत्री मोहन यादव ने भी चिंता जताई है।

कनाड़िया में दर्दनाक सड़क हादसा

दो भाइयों को अज्ञात वाहन ने मारी टक्कर, एक की मौत दूसरा घायल



इंदौर (एजेंसी)। कनाड़िया क्षेत्र में दो भाई सड़क हादसे का शिकार हो गए। इसमें छोटे भाई शुभम पंचोली (16) की मौके पर ही मौत हो गई, जबकि बड़ा भाई लक्की पंचोली गंभीर रूप से घायल हो गया। दोनों भाई बिसनखेड़ा गांव के रहने वाले थे। पुलिस ने अज्ञात वाहन के खिलाफ मामला दर्ज कर तलाश शुरू कर दी है।

घटनास्थल के आसपास लगे सीसीटीवी कैमरों को खंगाला जा रहा है, ताकि हादसे की सच्चाई सामने लाई जा सके। पुलिस के अनुसार शुभम और लक्की बाइक से शोदी समारोह के सिलसिले में एक पार्टी से बात करने गए थे और वहां से घर लौट रहे थे।

घर से लगभग एक किलोमीटर पहले रास्ते में किसी अज्ञात वाहन ने उनकी बाइक को जोरदार टक्कर मार दी। हादसे के बाद दोनों सड़क पर घायल अवस्था में काफी देर तक पड़े रहे। स्थानीय लोगों और परिचितों ने उन्हें सेवाकुंज अस्पताल पहुंचाया, जहां से डॉक्टरों ने शुभम की गंभीर हालत को देखते हुए एमवाय अस्पताल रेफर किया। एमवाय पहुंचने पर डॉक्टरों ने शुभम को मृत घोषित कर दिया। लक्की का इलाज जारी है और उसकी हालत नाजुक बताई जा रही है।

प्री-मानसून में ही पूरा हुआ जून का कोटा

15 जून से शुरू होंगी मानसूनी गतिविधि, 1980 में हुई थी सबसे ज्यादा 17 इंच बारिश



आज रविवार को भी सुबह से बादल छाए हुए थे। 25 मई से रोहिणी नक्षत्र शुरू हुआ था। नीतपा के पहले दिन तापमान 33.8 (-7) डिग्री सेल्सियस रहा था। यह सामान्य से 7 डिग्री कम था। शनिवार को दिन का तापमान 34.4 (-6) सेल्सियस रहा जो सामान्य से 6 डिग्री कम है। रोहिणी नक्षत्र 8 जून तक

इंदौर के थानों में जब्त 354 लावारिस वाहनों की 31,59,300 में नीलामी

थाना परिसरों में कबाड़ के रूप में रखी गाड़ियों का भी बिक्री



इंदौर। इंदौर पुलिस कमिश्नरेट के विभिन्न थानों में लंबे समय से धारा 25 पुलिस एक्ट (504 बीएनएसएस) अंतर्गत जब्त पड़े लावारिस वाहनों की नीलामी के संबंध में निर्देशित किया है। इस निर्देशों के अनुक्रम में नगरीय इंदौर के विभिन्न थानों में इस प्रकार के जब्त वाहनों की नीलामी की लगातार प्रक्रिया का जा रही हैं। इस कड़ी में नगरीय जौन-3 के पुलिस थाना संयोगितागंज पर कार्यपालिक मजिस्ट्रेट/पुलिस उपायुक्त जौन-3 के आदेश से धारा 504 बीएनएसएस में जब्त 299 वाहनों की नीलामी प्रक्रिया सहायक पुलिस उपायुक्त की कमेटी द्वारा विज्ञप्ति के माध्यम से आवेदन प्राप्त किए और उनकी बोली के आधार पर उक्त वाहनों

को नीलाम कर 30,47,000 रुपए की राजस्व राशि शासन के खाते में जमा कराई गई। इस प्रकार नगरीय जौन-2 के पुलिस थाना खजराना पर कार्यपालिक मजिस्ट्रेट/पुलिस उपायुक्त जौन-2 के आदेश के अनुसार थाने पर रखे 25 पुलिस एक्ट के 34-ई बाईक की नीलामी के लिए सहायक पुलिस आयुक्त व थाना प्रभारी खजराना की उपस्थिति में उक्त वाहनों की नीलामी की गई जिसमें समस्त वाहनों की नीलामी 18500 रुपए में कर राजस्व राशि प्राप्त की गई। इंदौर नगरीय जौन-4 के पुलिस थाना जूनी इंदौर पर जब्त वाहनों के संबंध में कार्यपालिक मजिस्ट्रेट/पुलिस उपायुक्त जौन-4 के आदेश के पालन में अतिरिक्त पुलिस उपायुक्त जौन-4 व

सहायक पुलिस आयुक्त जूनी इंदौर द्वारा थाने पर धारा 25 पुलिस एक्ट में जब्त 21 वाहनों की नीलामी के लिए प्रक्रिया अनुसार विज्ञप्ति अखबारों के माध्यम से जारी कराई गई। खरीदारों से विधिवत प्रक्रिया अनुसार आवेदन पत्र प्राप्त कर बोली लगाकर उक्त वाहनों को 93,800 रुपए में नीलाम किया गया और राशि को शासकीय खजाने में जमा कराया गया। इस प्रकार थाना परिसरों में रखें 354 वाहनों की नीलाम कर न केवल थाने से कबाड़ रूप में रखी गाड़ियों को विक्रय कर, परिसर को साफ व रिक्त हुआ, वही शासन हित में 31,59,300 रुपए के राजस्व की भी प्राप्ति हुई। उक्त प्रक्रिया आगे भी निरंतर जारी रहेगी।

85 साल की महिला को 36 घंटे तक डिजिटल अरेस्ट कर मांगे 1 करोड़

बच्चों को फंसाने की धमकी, नरेश गोयल के केस में संदिग्ध बताया

इंदौर। शहर में एक बार फिर डिजिटल अरेस्ट की सनसनीखेज घटना सामने आई, जहां 85 साल रिटायर्ड शिक्षिका नंदिनी (परिवर्तित नाम) को साइबर ठाों ने 36 घंटे तक वीडियो कॉल पर डिजिटल अरेस्ट रखकर मानसिक रूप से प्रताड़ित किया। इस दौरान उनसे 1 करोड़ 2 लाख रुपए की मांग की गई और मनी लॉन्ड्रिंग में फंसाने की धमकी दी। ठाा खुद को ट्रॉई, आरबीआई, मुंबई पुलिस और सीबीआई का अफसर बताकर लगातार धमकाते रहे। उन्होंने बुजुर्ग महिला को बताया कि वे जेट एयरवेज के मालिक नरेश गोयल के केस में संदिग्ध हैं और 267 एफआईआर उनके खिलाफ दर्ज की जा सकती हैं। साथ ही कहा गया कि अगर उन्होंने इस बारे में किसी को बताया तो उनके बच्चों पर भी

केस हो सकता है। ग्वराई महिला इस झंसे में आकर बैंक में अपनी एफडी तुड़वाने पहुंची। वहां बैंक मैनेजर को महिला के व्यवहार पर शक हुआ। जब उन्होंने बातचीत की,तो पूरा मामला सामने आया। बैंक प्रबंधन ने तत्काल पुलिस को सूचना दी और महिला को ठाी से बचा लिया गया। महिला ने बताया कि ठाा लगातार भावनात्मक बातें करते रहे और खुद को उनका हितेषी बताते हुए विश्वास में लेने की कोशिश करते रहे। परिवार इस घटना से स्तब्ध और डरा हुआ है। पुलिस ने बताया कि यह साइबर ठाी का एक नया ट्रेंड है जिसे डिजिटल अरेस्ट कहा जाता है। इसमें पीड़ित को मानसिक दबाव में रखकर लंबे समय तक वीडियो कॉल पर रखा जाता है और भय दिखाकर बड़ी रकम ऐंठने की कोशिश की जाती है। पुलिस ने जांच शुरू कर दी है और लोगों से अपील की है कि वे ऐसे कॉल आने पर सतर्क रहें और तुरंत स्थानीय थाने में शिकायत दर्ज कराएं।

भस्म आरती दर्शन

दूध-फलों के रस से किया पंचामृत पूजन,राजा स्वरूप में भगवान महाकाल का श्रृंगार



उज्जैन (एजेंसी)। विश्व प्रसिद्ध श्री महाकालेश्वर मंदिर में रविवार तड़के (चार बजे) भस्म आरती के दौरान मंदिर के पट खुले। पंडे-पुजारी ने गर्भगृह में स्थापित सभी भगवान की प्रतिमाओं का पूजन कर भगवान महाकाल का जलाभिषेक और दूध, दही, घी, शकर, फलों के रस से बने पंचामृत से पूजन किया। इसके बाद प्रथम घंटा ल बजाकर हरि ओम का जल अर्पित किया गया।

कपूर आरती के बाद भगवान के मस्तक पर भांग, चन्दन और त्रिपुण्ड अर्पित किया गया। इसके बाद ज्योतिर्लिंग को कपड़े से ढांककर भस्मी रमाई गई। भगवान महाकाल का भांग, ड्रायफ्रूट, चन्दन, आयुषण और फूलों से राजा स्वरूप में श्रृंगार किया गया। भस्म अर्पित करने के बाद शेषनाग का रजत मुकुट, रजत की मुण्डमाल और रुद्राक्ष की माला के साथ सुगन्धित पुष्प से बनी फूलों की माला अर्पित की। मोगरे और गुलाब के सुगन्धित पुष्प धारण किए भगवान महाकाल ने। फल और मिष्ठान का भोग लगाया।

रिवर्स की बजाय आगे बढ़ गई कार 7 साल की बच्ची सहित तीन लोग घायल, कई टू-व्हीलर क्षतिग्रस्त

इंदौर (एजेंसी)। कार को पार्किंग में लगाते समय शनिवार रात 1 बजे सराफा इलाके की मोरसली गली में बड़ा हादसा हो गया। कार का रिवर्स गियर नहीं लगा और एक्सीलेरेटर पर पैर रखते ही कार ने दौड़ लगा दी। जिसकी चपेट में आने से हीरानगर निवासी 7 वर्षीय कनिका चतुर्वेदी, उसकी मां पायल और स्वास्थ्य नगर सुखलिया निवासी सुमित ठक्कर घायल हो गए। घायलों का निजी अस्पताल में इलाज चल रहा है। वहीं पुलिस ने कार जब्त कर आगे की कार्यवाही शुरू कर दी है। जूनी कंसरा बाखल खजूरी बाजार निवासी कृष्णा सोनी अपनी कार को रिवर्स कर रहे थे। उन्होंने रिवर्स गियर लगाया, पर वह नहीं लगा और एक्सीलेरेटर दबाते ही कार आगे बढ़ गई। जिसकी चपेट में तीन लोगों के अलावा कई दोपहिया वाहन आकर क्षतिग्रस्त हो गए। इसमें 7 वर्षीय कनिका को गंभीर चोटें हैं। घटना के समय गली में अफरा-तफरी का माहौल हो गया। लोगों ने कार चालक को कार से बाहर निकाला और विवाद करने लगा।सूचना मिलने पर सराफा थाने की पुलिस मौके पर पहुंची और स्थिति को संभाला। पुलिस ने कृष्णा सोनी को हिरासत में ले लिया और कार जब्त कर ली है। पुलिस मामले की जांच में जुट गई है।आरोपी कृष्णा सोनी मोरसली गली में ही रहते हैं। वे सोने जाने से पहले अपनी कार को पार्क कर रहे थे। तभी ये घटना हुई। वहीं घायल बच्ची अपने माता-पिता के साथ सराफा बाजार घूमने आई थीं।

लव जिहाद के खिलाफ परशुराम सेना ने दिया ज्ञापन

इंदौर पुलिस कमिश्नर से मिले, शासन से की सख्त धाराएं बनाने की मांग

इंदौर (एजेंसी)। रविवार को श्री परशुराम सेना के पदाधिकारी व सदस्य पुलिस कमिश्नर ऑफिस पहुंचे। यहां उन्होंने ज्ञापन देकर अपनी मांग रखी। ज्ञापन देने के दौरान बड़ी संख्या में महिला-पुरुष मौजूद रहे। श्री परशुराम सेना मध्यप्रदेश के अध्यक्ष अनूप शुक्ला, प्रवीण अग्निहोत्री, नगर अध्यक्ष प्रकाश शर्मा ने बताया कि मध्यप्रदेश में बढ़ रहे लव जिहाद के मामले में वर्ग विशेष के लोगों द्वारा बच्चियों को टारगेट किया जा रहा है। प्रदेश शासन द्वारा जो नियम बने हैं या जो धाराएं बनी हैं वह बहुत ही सरल हैं उसके तहत अपराधी वापस छूट जाते हैं। मध्यप्रदेश के सीएम डॉ.मोहन यादव, महामहिम राज्यपाल के साथ ही डीजीपी के नाम संयुक्त ज्ञापन दिया गया। ज्ञापन के माध्यम से मांग की है कि प्रदेश में उक्त अपराध के विरोध में शासन द्वारा नई सख्त धाराएं बनाई जाना चाहिए।

संपादकीय

सबसे बड़ा साहूकार चीन

चीन अब दुनिया का सबसे बड़ा महाजन और जालिम साहूकार बन गया है। यह भारत सहित समूची दुनिया के लिए बड़ी चिंता का विषय है। दरअसल चीन के पास भारी नकदी है और वो इसे गरीब देशों को बांटकर इसका रणनीतिक वित्तीय दोहन करता है। आलम यह है कि चीन के बीआरआई प्रोजेक्ट के जाल में विश्व के दो तिहाई यानी 150 देख फंस चुके हैं। इन देशों पर चीन का 94 लाख करोड़ रू. बकाया है, जो भारत जैसे देश के वार्षिक बजट का दोगुना और कई छोटे देशों की जीडीपी से भी ज्यादा है। चीन निर्यात के अलावा बड़ी कमाई विभिन्न देशो को दिए अपने कर्ज से करता है। ऑस्ट्रेलियाई थिंक टैंक लोबी इंस्टीट्यूट के मुताबिक 2025 में विकासशील देशों से चीन रिकॉर्ड 3 लाख करोड़ र. वसूलेगा। 1.9 लाख करोड़ तो 75 सबसे गरीब देश देंगे। रिपोर्ट के मुताबिक विकासशील देशों पर चीन के कुल 94 लाख करोड़ र. बकाया हैं। ये कर्ज एक दशक पहले बेल्ट एंड रोड इनिशिएटिव (बीआरआई) के तहत दिए थे। चीनी दबाव के चलते इन देशों में स्वास्थ्य और शिक्षा बजट पर खतरा मंडरा रहा है। इन कर्जदार 46 गरीब देशों ने 2023 में अपने टैक्स का 20त हिस्सा कर्ज चुकाने पर खर्च किया। विकासशील देश चीन को कर्ज अदायगी और ब्याज भुगतान की लहर से जूझ रहे हैं। गौरतलब है कि चीन की आक्रामक कर्ज रणनीति बीआरआई से शुरू हुई। राष्ट्रपति शी जिनपिंग 2013 में इसे लाए और 150 देश इस प्रोजेक्ट से जुड़े हैं। ये देश वैश्विक जीडीपी का 40त हिस्सा हैं। 42 देशों पर चीनी कर्ज का बोझ उनकी जीडीपी के 10त से अधिक है। खास बात यह है कि 2017 में चीन विश्व बैंक व आईएमएफ को पीछे छोड़ दुनिया का सबसे बड़ा ऋणदाता बन गया। उसके द्वारा बाटे गए 80त सरकारी कर्ज विकासशील विकासशील देशों को गए। 55त कर्ज रिपेमेंट चरण में हैं। रिपोर्ट बताती है कि 2022 तक 60 प्रतिशत चीनी कर्ज वित्तीय संकट वाले देशों को गया। 2010 में यह आंकड़ा 5 प्रतिशत था। इन कर्जों पर ब्याज 4.2 प्रतिशत से 6 प्रतिशत तक है। जबकि, ऑर्गेनाइजेशन फॉर इकोनॉमिक कोऑपरेशन एंड डेवलपमेंट की दर 1.1त है। ऊंचे ब्याज से कई देशों को कर्ज चुकाने में दिक्कत होती हैं। आज स्थिति यह है कि दुनिया के 50 प्रतिशत से गरीब और कमजोर देश उच्च जोखिम में हैं या पहले से फंसे हैं। 53 देशों का चीन सबसे बड़ा कर्जदाता। 33 लाख करोड़ का कर्ज वर्ल्ड बैंक से भी छिपाया गया है। इनमें पाकिस्तान, अंगोला, श्रीलंका, जाम्बिया, लाओस आदि प्रमुख हैं। चीन शुरू में सस्ते कर्ज का प्रलोभन देता है, बाद में उसकी पठानी वसूली करता है। कर्ज न चुकाने पर उस देश की न सिर्फ सम्पत्तियों पर कब्जा करता है बल्कि गहरा राजनीतिक सामाजिक हस्तक्षेप भी करता है। अब उसने अंतराष्ट्रीय न्यायालय के समांतर तीस देशों का संगठन बनाना शुरू कर दिया है। कर्ज के मामले में भी चीन की प्राथमिकता वो देश हैं, जो प्राकृतिक संसाधनों से समृद्ध हैं, रणनीतिक रूप से महत्वपूर्ण हैं या जहां लोकतंत्र कमजोर है। इससे भौगोलिक प्रभाव क्षेत्र विस्तार करता है। अब स्थिति है कि कर्ज बांटने के मामले में चीन अंतरराष्ट्रीय मुद्रा कोष से भी आगे निकल गया है। लोबी इंस्टीट्यूट की रिपोर्ट के अनुसार, चीन 2025 तक विकासशील देशों से रिकॉर्ड 3 लाख करोड़ रू. की वसूली करेगा, जिसमें से 1.9 लाख करोड़ की राशि दुनिया के 75 सबसे गरीब देशों से प्राप्त होगी। कुल मिलाकर चीन की नीति न केवल भौगोलिक विस्तारवाद की है बल्कि वह आर्थिक अस्त्रों का इस्तेमाल भी अपनी विस्तार और वर्चस्ववादी इरादों को पूरा करने के लिए कर रहा है। भारत के लिए यह गंभीर चिंता का विषय है।

नजरिया

रघु ठाकुर

लेखक समाजवादी चिंतक हैं।



- 1) अवैध आप्रवासियों को बाहर निकालने का
 - 2) उनके दृष्टिकोण से अमेरिका के आंतरिक वातावरण को बदलने पर
 - 3) अमेरिकी अर्थव्यवस्था को ऋण से उबार कर पटरी पर लाने का
- उनके द्वारा लिए ये दोनों ही निर्णय अमेरिका के बाहर की दुनिया के लिए विवादस्पद हैं। मानवता, धर्मनिरपेक्षता आदि तर्कों के आधार पर आलोचना के बिन्दु हैं। परंतु अपने स्वभाव के मुताबिक ट्रम्प अपने निर्णयों के प्रति दृढ़ नजर आते हैं और उनमें कोई विशेष बदलाव की गुंजाइश नहीं दिखती।
- मैं समझता हूँ कि ट्रम्प अब वैश्विक आर्थिक नीतियों के मार्ग से बगर कहे अमेरिका को हटाना चाहते हैं।
- विश्व व्यापार संगठन को भी अगर स्थायी तौर पर नहीं तो कम से कम वकी तौर पर निष्प्रभावी रखना चाहते हैं। ये अब अमरीका को पिर से रूबी अमेरिकन, बाई अमेरिकनय के अमेरिकी राष्ट्रवाद की दिशा में ले जाना चाहते हैं। पिछले करीब चार पाँच दशकों में अमेरिका ने जो दुनिया के साहूकार और मददगार बनने की पूँजीवादी शैली की नीति बनाई थी उससे ये हटना चाहते हैं। उन्होंने अमेरिका के बाहर के देशों को जो आर्थिक सामरिक मदद अमेरिका दे रहा था उसे लाभभग समाप्त की ओर ला दिया है।
- जिन कुछ देशों को ये अभी भी मदद दे रहे हैं वह भी ये उनके वैदेशिक कूटनीति, अमेरिका के सामरिक राजनीतिक हितों के आधार पर तय कर रहे हैं। मेरी सूचनाओं के अनुसार आम अमरीकी उनके इन प्रयासों से संतुष्ट और सहमत है। यद्यपि वहां की विरोधी पार्टी ने उनके खिलाफन्यूयॉर्क में एक दिवसीय प्रदर्शन किया था, परंतु अमेरिकी समाज की ओर से उन्हें कोई विशेष समर्थन नहीं मिला।
- अमेरिका की विदेश नीति के निम्न नये सूत्र हैं -
- 1) अमेरिका की आर्थिक, सामरिक श्रेष्ठता को वापस लाना
 - 2) चीन के विस्तार को नियंत्रित करना
- चीन को आर्थिक शक्ति को सीमित करना
- पिछले दिनों अमेरिका की नीति के बीच खुले वायवरण के शुरू होने के बाद चीन अमरीका के लिए सबसे बड़ा निर्यातक था।
- चीनी अर्थव्यवस्था को इससे बहुत लाभ पहुँच था।
- ट्रम्प ने आरम्भ में उन सभी देशों से आयात पर टैरिफबढ़ाया जो अमेरिकी आयात पर टैरिफज्यादा लगाते हैं और अमेरिका उन्हें निर्यात में अधिक छूट देता है। उन्होंने उन सभी देशों पर इसी आधार पर टैरिफबढ़ाया कि जितना टैरिफअमेरिका अपने निर्यात में चुकायेगा उतना ही आयात में वसूल करेगा।
- ट्रम्प को इस घोषणा के बाद और टैरिफवार शुरू करने के बाद समूची दुनिया में हलचल होना स्वाभाविक थी तथा चीन सहित कई देशों ने भी आरंभ में बदले में उसी रप्तार से टैरिफबढ़ाने की घोषणा की। ट्रम्प ने उसी भाषा में उत्तर दिया। चीन ने अमेरिका के

टैरिफबढ़ाने की घोषणा के आधार पर अमेरिकी आयात पर टैरिफ बढ़ाया गया तथा उसे बढ़ाकर 125 प्रतिशत कर दिया । बदले में 16 अप्रैल को अमेरिका ने चीनी आयात पर टैरिफदर 145 प्रतिशत से बढ़ाकर 245 प्रतिशत कर दिया।

मीडिया ने इसे टैरिफवार का नाम दिया है। परंतु मेरी राय में यह टैरिफब्लैकमेलिंग है। अमरीका कई प्रकार के अघोषित लाभ , सुविधाएं, राजनीतिक समर्थन और अपने लक्ष्य के विरोधी देशों को केराबंदी से दबाकर उनसे सहयोग लेना चाहता है।

अमेरिका के चीन पर शुल्क की बढ़ोतरी के बाद प्रारंभिक तौर पर चीन को फयदा नजर आया और अप्रैल के दस ग्यारह तारीख तक चीन का निर्यात 12.4 प्रतिशत बढ़ा तथा आयात में 4.3 प्रतिशत की कमी आई, क्यों कि अमेरिका ने टैरिफबढ़ाने के बाद चीन के निर्यात की दिशा भी बदली और चीन ने अमेरिका को छोड़कर दूसरे कम आर्थिक शक्तियों वाले देशों को सस्ता निर्यात



शुरू कर दिया। परंतु, इसका प्रभाव अमेरिका पर विशेष नहीं पड़ा क्योंकि अमेरिका चीन से जो आयात करता है वह अधिकांश उपभोक्ता सामग्रियां हैं, जो बुनियादी आवश्यकता नहीं हैं।

परंतु वह वकी है। वस्तुत: दरअसल चीनी उपभोक्ता माल का सबसे बड़ा बाजार अमेरिका में ही था। भले ही तकनीकी रूप से चीन का अमेरिकी आयात घटा हो और अब देशों को निर्यात बढ़ा हो, इसका नुकसान चीन को हो रहा है।

जनवरी-मार्च 2025 के बीच चीनी निर्यात 5.8 प्रतिशत बढ़ा और आयात में 7 प्रतिशत की गिरावट आई। यानी चीन का अमेरिका के साथ व्यापार में जो व्यापार घाटा 27.6 अरब डॉलर था, टैरिफवृद्धि के बाद यह घाटा बढ़ कर 76.८अरब डॉलर हो गया। मतलब साफ़ है कि चीनी माल के अमेरिकी बाजार में जाने की कमी होने से तेल चीन को व्यापार अधिशेष में लगाया 50 अरब डॉलर याने लगभग 4 लाख करोड़ रुपये का घाटा हुआ है। जिन दूसरे देशों ने चीन से कुछ आयात बढ़ाया है उनके चीन का माल तो बिकेगा परंतु चीन को कोई विशेष मुनाफा नहीं होगा। जैसे भारत चीन से तेल आयात करता है, जेम-ज्वेलरी आयात करता है, वियतनाम से मोती , ताइवान से इलेक्ट्रिकल मशीनों, टीवी, साउंड रिकार्डर, स्विट्जरलैंड से मैकेनिकल सामा, थाईलैंड से तेल और वसा आयात करता है। अब यह आयात चीन अपने पुराने टैरिफदरों पर भारत या अन्य देश को निर्यात करता रहेगा।

ताइवान, वियतनाम, थाईलैंड, स्विट्जरलैंड आदि देश भारत या अन्य देशों को निर्यात करते रहेंगे तो उनकी अर्थव्यवस्था कुछ दिनों में प्रभावित होगी। अमेरिका को तो एक अर्थ में यह फायदा ही हुआ है कि अमेरिकीयों ने मूल्यवृद्धि की आशंका से स्वतः अपनी खरीददारी में पहले माह में 10-20 प्रतिशत और बाद के माहों में बीस से चालीस प्रतिशत विदेशी सामान की खरीद कम कर दी। अमेरिकी कंपनियों का अपना घरेलू बाजार बट गया है। यहां तक कि खरीददारी का मौसम भी बदल गया। अमेरिकी लोग पिछले दस वर्षों से सितंबर माह के आरंभ में एप्पल फोन आदि खरीदते थे क्योंकि एप्पल सितंबर में नये माडल पेश करता था। अब अप्रैल में ही यह खरीदी हो गई है। अमेरिका के स्टोर्स पर खरीददारों की भीड़ है। अमरीका ने योजना के तहत 14 अप्रैल को चीन के अलावा अन्य देशों को बढ़ाये हुए टैरिफभर नम्बे दिनी रोक लगा दी। चीन से आयात होने वाले इलेक्ट्रॉनिक सामान को भी



छूट दे दी। अमेरिका की जो जरूरतें फ्लिहाल बाहर के बाजार से सस्ती दरों पर पूरी हो रही थीं उन्हें एक प्रकार से जारी रखा है। अमेरिकी स्टोर मालिक इन सामानों को बड़े पैमाने पर आयात कर अपने स्टोर्स में भर रहे हैं, जिससे दोबारा टैरिफ वृद्धि हुई तो अमेरिकी उपभोक्ता के लम्बे समय तक विदेशी आयात की निर्भरता नहीं रहे। स्थिति यह है कि क्रिसमस की खरीददारी लोग आठ माह पहले कर रहे हैं। 2 से 7 अप्रैल के बीच डिब्बाबंद सामान, सब्जी, इंस्टेंट कॉफ़ी, केचप आदि की खरीद 25 प्रतिशत बढ़ गई है। यह भी अमेरिका को एक प्रकार का फायदा ही है। अगर अमेरिकी समाज अपने उपभोक्ता खर्च को कम करेगा तो विदेशी आयात घटेगा और स्वदेशी की मांग बढ़ेगी।

अमेरिकी शुल्क वृद्धि की घोषणा के बाद भारत में निवेशकों की सम्पत्ति लगभग 11.5 लाख करोड़ रुपए घटने का अनुमान लगाया गया है। इससे भारत के निवेशक और कुछ राजनेता निर्व्विंत हैं। भारत की कंपनियों का बाजार पूँजीकरण 11.5 लाख करोड़ रुपए से घटकर 4 लाख करोड़ रुपए पर आ गया है। हालांकि इस ज़ात से अभी तक भारत के बाजार में हलचल नहीं है। दरअसल यह घट-बढ़ बहुत हद तक प्रतीकात्मक और काल्पनिक होती है। जैसे एक समय टू-जी स्पेक्ट्रम की खबरें छपने के बाद दो लाख करोड़ का राजकोषीय घाटा बताया गया था जो एक प्रकार से इमेजनेरी था। इस खबर ने देश में उस समय बड़ी

हलचल पैदा की। इससे केन्द्र की सरकार बदल गई। बाद में टू-जी स्पेक्ट्रम की नीलामी अभी भी कम दरों पर हुई। इसका मतलब है कि या तो भारत के निवेशक इतने परिपक्व हो चुके हैं कि वे इन खबरों और इस काल्पनिक उतार चढ़ाव से अब प्रभावित नहीं होते। वैसे भी मेरी राय में भारत के निवेशकों को घबड़ाकर जल्दबाजी नहीं करनी चाहिए। जब किसी देश के बाजार में, विशेषकर शेयर बाजार में घाटा होता है, शेयर के दाम गिरते हैं, घबड़ाकर निवेशक शेयर सस्ते दामों पर बेचते हैं तब दुनिया के पूँजीपति भारत के व उन देशों के गिरावट वाले शेयर को खरीदते हैं। कोरोना काल में भी यह खेल चल रहा है। यह विदेशी पूँजीवाह के द्वारा भारतीय पूंजी का चालाक अधिग्रहण होता है। एसबीआई ने एक रिपोर्ट में कहा है कि अमेरिका की टैरिफवृद्धि से वर्ष 2025 में अमेरिकी का निर्यात 85 हजार करोड़ रुपए कम हो सकता है। इससे चिंतित नहीं होना चाहिए। भारत का अमरीका को निर्यात बुनियादी जरूरतों की चीजों पर नहीं होता। ज्यादातर खानपान उपभोक्ता सामग्री या अमेरिकी कंपनियों के द्वारा भारत में निर्मित किए गए सामान के निर्यात पर ही होता है। एसबीआई की ताजा रिपोर्ट में स्वतः यह स्वीकार किया गया है कि दुनियाभर में निर्यात 1.3 प्रतिशत कम होगा। परंतु भारत का निर्यात या भारत की जीडीपी में 0.2 प्रतिशत की कमी होगी। रुपयों में केवल 66 हजार करोड़ की कमी होगी। इस कमी को भारत अपने देश के भीतर स्वदेशी के उपयोग, विदेशी उपभोक्ता सामग्री को कम कर आसानी से पूरा कर सकता है।

आज देश में केवल सौन्दर्य प्रसाधन का व्यापार दस लाख करोड़ रुपए से अधिक का है। महानगर, शहर से लेकर कस्बों तक में न केवल दूल्हा-दुल्हन बल्कि मध्यवर्गीय लोग तक सुन्दर दिखने के लिए ब्यूटी पाल्टर में जा रहे हैं। स्वस्थ होने या वजन कम करने के लिए नेचुरोपैथी के नये उभरते व्यापार केन्द्रों में जा रहे हैं। इन नेचुरोपैथी सेंटर में जल-जमीन-जल्ल पर्यावरण तो स्वदेशी होता है, जो व्यापारियों की लालचारी है। जंगल या नदियां आयात नहीं किए जा सकते। परंतु इनकी मशीनें, जिम की मशीनें, शैम्पू, लोशन विदेश से आयात हो रहे हैं। अगर हम भारतीय परम्परा पर वापस लौट आएं और साल छह माह घर में ही हल्दी तेल का उबटन शुरू कर दें तो छह सात लाख करोड़ रुपए बच सकता है। विदेशी शैम्पू तेल निर्माताओं का मुनाफा कई हजार करोड़ रुपए कम हो सकता है। इस छोटे से निर्णय से भारत 66 हजार करोड़ रुपए के घाटे को पूरा कर सकता है। और कुछ बचा भी सकता है।

दुखद यह है कि भारत की सत्ता व राजनीति दिमागी तौर पर विदेशी पूँजी, विदेशी सभ्यता व गोरे चमड़ी की मानसिक गुलाम हो गयी है।

आयेगे, हम सभ मिलकर गांधी के स्वदेशी, स्वावलंबन व स्वतंत्रता के सिद्धांत को अपनायेंगे। लोहिया के भारतीय भाषा-भूषा-भवन के सिद्धांत को अपनायेंगे तो टैरिफवार का यह संकट तिनके के समान उड़ जायेगा। भारत की सत्ता गांधी का नाम नहीं ले सकती और प्रतिष्ठय गांधी को वोट का हथियार तो बनाता है परंतु अपमल में नहीं लाता।

भारत सरकार ने अमरीकी ब्लैकमेलिंग को स्वीकार कर लिया लगता है। कल प्रधानमंत्री व एलन मस्क की टेलीफोन वार्ता हो गई है। शायद जल्दी ही सरकार एलन मस्क की जो च चाहते हैं वह दे देगी। ट्रम्प की टैरिफब्लैकमेलिंग वापस हो जायेगी।

मुद्दा

ऋतुपर्ण दवे

(लेखक वरिष्ठ पत्रकार हैं।)



को रोगा की रफ्तार फिर पहले सरीखे गति पकड़ रही है। देश-दुनिया में चिंता है। भारत में हर दिन नई-नई आती सूचनाएं डरा रही हैं। उंगलियों पर गिने जाने वाले आंकड़े हफ्ते भर में ही हजारों में पहुंच गए। मरने वालों की संख्या में भी हो रही वृद्धि अलग डराती है। कहां 19 मई तक आधिकारिक तौर पर 257 मामले थे। इस रविवार सुबह तक यह आंकड़े 3395 पार गए हैं। मरने वालों की संख्या भी हर रोज बढ़ रही है। सबसे ज्यादा केरल में 1336 सक्रिय मामले हैं। वहीं इससे होने वाली मौतों की शुरुआत भी हो चुकी है जो अभी बहुत ही कम है। लेकिन एक दिन में 685 मामले दर्ज होना, बड़ा इशारा है। महाराष्ट्र में 467 दिल्ली में 375 गुजरात में 265, कर्नाटक में 234, पश्चिम बंगाल में 205, तमिलनाडु में 185 मामले आए हैं। हांगकांग और सिंगापुर में यह बहुत तेजी से फैलते कोरोना ने भारत में जिस तरह पैर पसारा वो चिंतनीय है। इसके नए वैरिएंट जेएन-1 का प्रकोप जारी है जो पहली बार अगस्त 2023 में मिला था। विश्व स्वास्थ्य संगठन ने इसे दिसंबर 2023 में ही 'वैरिएंट ऑफ इंटरेस्ट' घोषित कर साफ किया था कि यह ओमीक्रॉन बी.ए.2.86 का वंशज है। इसमें 30 के लगभग म्यूटेशन पाए गए जिसमें एल.एफ.7 और एन.बी.1.8 की संख्या ज्यादा थी। कोरोना की यह नई लहर साउथ-ईस्ट एशिया में कुछ ज्यादा ही असर दिख रही है। सिंगापुर, हांगकांग और थाईलैंड जैसे देशों में कोविड के मामले बहुत ही तेजी से बढ़ने के बाद अब भारत में रफ्तार पकड़ रहे हैं। विशेषज्ञ मानते हैं कि इसका कारण लोगों के शरीर में

एंटीबांडी का कम हो जाना भी है। भारत में भी ऐसी संभावनाओं से इंकार नहीं है। इतना तो लगने लगा है कि सप्ताह भर में ही बड़े संक्रमण के मामलों में जो उछाल आया है वो चिंताजनक है। चीन से भी छन-छन कर जो निकल रहा है उससे इतना तो पता चल गया कि वहां भी बीते एक महीने में कोरोना के मामलों में काफी तेजी आई है। लेकिन दुनिया को कोरोना देकर भी छुपाने और तबाही की कगार पर पहुंचाने के बाद चीन से जितने सच सामने आए, उसने दुनिया में कैसा विनाश मचाया था, सबने देखा।

इस बार संक्रमित होने वाले अधिकतर लोग वो ज्यादा हैं जो या तो कोमफैब्रिटी यानी सह-रुग्णता वाली स्थिति में हैं। इसमें प्रभावितों को एक ही समय में एक से अधिक बीमारियाँ होती हैं जिसके कई कारण हो सकते हैं। कुछ सामान्य जोखिम कारक होते हैं, जबकि कुछ अन्य स्थितियों से उत्पन्न लक्षणों या उसके उपचारों के कारण होते हैं। अभी ज्यादातर लक्षण, कोमोबिटी या फिर 65 वर्ष से अधिक उम्र के लोगों में दिख रहे हैं। लेकिन प्रभावित हर आयु वर्ग के लोग हो रहे हैं। स्वास्थ्य जोखिमों को देखते हुए अधिकारियों ने डॉक्टर की सलाह पर अपडेटेड वैक्सीन लेने की सलाह दी है। उच्च जोखिम वालों बुजुर्गों, कोमोबिटी के शिकार को पहले से ही सालाना कोविड-19 वैक्सीन लेने की सलाह दी जाती रही है।

केरल के बाद महाराष्ट्र, दिल्ली, उत्तर प्रदेश, मध्य प्रदेश में भी कोरोना मरीजों की संख्या बढ़ना न्तिताजनक है। उधर अब हॉलर्कोन के स्वास्थ्य अधिकारी अल्वर्ट आ का वो

बयान सामने है जिसमें उन्होंने माना कि कोरोना वायरस के मामले वहां तेजी से बढ़ रहे हैं। सांस लेने की तकलीफ वाले मरीजों के कोविड पॉजिटिव पाए जाने की संख्या अभी साल के माहज पाँचवें महीने में ही उच्च स्तर पर पहुंच गई थी। जबकि चीन में धांस संबंधी बीमारियों की जांच करवाने वाले मरीजों में कोविड वायरस पाए जाने के मामले दो गुने होना चिंताजनक है। लोगों को बूस्टर शॉट लेने की सलाह दी गई है। साथ ही चाइनीज सेंटर फॉर डिजीज एंड प्रिवेंशन के आंकड़ों के मुताबिक, कोविड की लहर जल्द ही तेज भी हो सकती है। चीन, थाईलैंड और हांगकांग में वहां की सरकारें अलर्ट पर हैं।

साउथ-ईस्ट एशिया के हालात देखते हुए भारत भी सतर्क है। स्वास्थ्य सेवा महानिदेशक यानी डीजीएचएस ने राष्ट्रीय रोग नियंत्रण, आपदा प्रबंधन सेल, भारतीय आयुर्विज्ञान अनुसंधान परिषद और केंद्रीय सरकारी अस्पतालों के विशेषज्ञों के साथ बैठकें कर चुके हैं। देश की बड़ी आबादी के दृष्टित बढ़ती संख्या कहीं न कहीं चिंता बढ़ाने वाली है। अस्पतालों को इन्फ्लूएंजा जैसी बीमारियों और ध्वसन संक्रमण के गंभीर मामलों की निगरानी करने के लिए कहा गया है। हालांकि केंद्रीय स्वास्थ्य मंत्रालय स्थिति पर बारीकी से निगरानी रख सतर्क और सक्रिय होकर सुनिश्चित कर रहा है कि सार्वजनिक स्वास्थ्य की सुरक्षा के लिए उचित उपाय किए जाएं।

केंद्रीय स्वास्थ्य एवं आयुष विभाग किसी भी परिस्थिति से निपटने के लिए पूरी तरीके से तैयार है। स्वास्थ्य मंत्रालय पूरी तरीके से सतर्कता के साथ हर परिस्थिति पर नजर रख

रहा है। हां, देश भर के सभी अस्पतालों और स्वास्थ्य सेवा प्रदाताओं की भी जिम्मेदारी है कि सतर्क रहें, सतर्क करें। ऑक्सीजन और वैक्सीन के इंतजाम पर्याप्त रखे जाएं। ईंधन करे कि वो स्थिति न आए जिसे हमने देखा, भोगा है। लेकिन पुराने कड़ने अनुभव, काली यादें और कोरोना के कुछ साल का दौर कितना भयावह था, याद कर ही रोंगटे खड़े हो जाते हैं। याद कीजिए कैसे उंगलियों पर गिनने लायक कोरोना के मामले पहले दर्जन से सैकड़, फिर हजार और उसके बाद लाखों में पहुंचे। अच्छा हो इस बार इससे शुरू में ही निपट लिया जाए जिसका तरीका हमें अब पता है। यकीनन एक बार फिर वो दौर आ गया है जब 2019-20 जैसे अहतियात और मास्क की जरूरत आन पड़ी है। अच्छा हो कि अभी से सचेत हो जाएं। इस बार ज्यादा चिंता की जरूरत वैसी नहीं है जैसी पिछले बार थी। चूंकि हमने कोरोना से बचना, लड़ना और निपटना सीख लिया है। लेकिन इसका यह मतलब नहीं कि हम लापरवाह हो जाएं। इस बार भी इस वायरस को चुनौती देने के लिए फिर पुरानी और एक तरह से अब परंपरागत कही गतिविधियों यानी मास्क, दो गज की दूरी, हाथ धोने जैसे तरीकों को अपनाना होगा। इस सच्चाई को मानकर चलना होगा कि अब हमें अगले कुछ वर्षों तक कोरोना के साथ ही जीना होगा इसलिए इससे निपटना भी उन्ता ही जरूरी होगा। बस तो जरूरत है कि सतर्क रहे। जरा से संदेह पर चिकित्सकीय परामर्श में कोताही न करें और फिर पनप रहे कोरोना के बहुरूपिया वायरस को चुनौती दें।

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं 662, साई कृपा कॉलोनी, बांबे हॉस्पिटल के सामने, इंदौर से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बेक्लि

संपादक (साप्ताहिक)

विनोद तिवारी

स्थानीय संपादक

हेमंत पाल

प्रबंध संपादक

रमेश रंजन त्रिपाठी

(सभी विवादों का न्याय क्षेत्र इंदौर रहेगा)

RNI No. MP/IN/ 2015/ 66040,

Mobile No.: 09893032101

Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

व्यंग्य

केदार शर्मा

लेखक व्यंग्यकार हैं।



5 न दिनों गमी की चर्चाएँ भी उतनी ही गर्म हैं, जितनी खुद गमी। होनी भी चाहिए। यह कोई साधारण मौसम नहीं, सूरज देवता ने ऑपरेशन हीट जो चला रखा है जनाब! ऊपर आसमान से आग बरस रही है और नीचे धरती पर राजनीतिक बयानबाजी वचुंअल मंचों से शोले उगल रही है।

खैर गर्मी सियासत की हो या जमीन की हलचल मचा देने वाली होती है। बेचारे वे जीव जो आराम से अपने-अपने बिलों में सोयेडूपड़े थे, माहौल के गर्म होते ही निकलकर बाहर आ जाते हैं। कुछ चैनलों में घुस जाते हैं पैनलों में बहस करते हैं, तो कुछ मंचो पर चढ़ जाते हैं और बयानों पर बयान दागते हैं। कुछ अखबारों में जगह बनाते हैं तो कुछ सोशल मीडिया पर खनखनाते हैं। कुछ खुले आम घूम रहे हैं, कुछ आस्तीनों में झूम रहे हैं। इनमें से कुछ जहर्दोल होते तो कुछ शकरील होते हैं।

मौसम की यह गर्मी तो कुछ समय बाद चली जाएगी, लेकिन

गमी के मारे, कहीं जाएँगे ये बेचारे? इनमें से कौन किसके साथ है और कौन नहीं, यह पता लगाना अब बालू में से तेल निकालने जैसा कठिन हो गया है। हालिया दिनों में कुछ जीव जासूसी के आरोप में धर लिए गए हैं, कुछ धर जा रहे हैं।

आज असली लड़ाई बाहर के खुले आम घूमते जीवों से कम, अंदर आस्तीनों में मौन होकर झूमते जीवों से ज्यादा है। नक्सलवादी, आतंकवादी, साइबर अपराधी, गैंगस्टर, बजरी माफिया, हिस्ट्री शीट-हर कोई अपनी-अपनी तरह से गर्मी के साथ खुलेआम कदमताल कर रहे हैं। और तो और, भ्रष्ट नौकरशाही, मुनाफाखोर व्यापारी, और कुछ कथित परोपेवर बुद्धिजीवी तक भी देश को भीतर ही भीतर चूस रहे हैं।

लेकिन गर्मी सिर्फ सियासत को नहीं झुलसा रही, घरों की दीवारों के भीतर भी इसका असर कम नहीं है। कभी किसी का गुस्सा चढ़ता है तो बहाना बनता है-गमी ही इतनी है जी, बेचारे के दिमाग में चढ़ गई होगी, जाने भी दो या!

मनोवैज्ञानिकों कहना हैं कि जब बाहर बड़े स्तर पर लड़ाई चल रही हो, तो भीतर की लड़ाइयाँ उंडी हो जाती हैं। हमारे पड़ोसी देश

द्वारा नापाक कुकृत्यों अंजाम देने का और हमारी सेना द्वारा उसे मुंहतोड़ जवाब देने का घटनाक्रम घटा है तब तक तो हमारे पड़ोसी छद्माभी और उसकी पत्नी के बीच अच्छा तालमेल रहा। दोनों ने जमकर इस इस सियासती गर्मी के खिलाफ सोशल मीडिया पर कमेंट्स के मिसालें दायीं।

सीजपायर के बाद एक गर्म दोपहर को दोनों के बीच गर्मागर्म वाक्युद्ध हो गया। छद्माभी तपते सूरज की तरह दहक उठे और गरजे-जब से तुम घर में आई हो, मेरा सुख-चैन नाश हो गया है!

पत्नी ने भी पलटवार में कसर नहीं छोड़ी। वाक्युद्ध कुछ देर चला, लेकिन छद्माभी इस बार झकींस ही रहे।

धक-धक कर उनकी पत्नी ने अपनी माँ को फोन लगाया और गुस्से में कहा-माँ, मैं अब यहीं नहीं रह सकती। अभी का अभी बोरिया-बिस्तर लेकर आ रही हूँ।

उधर माँ भी कोई आम गृहिणी नहीं, अनुभव की धनी जनरल कमांडर निकलीं। ये बोलीं-बेटा, अभी गर्मी जोंरों पर है, हीटवेव चल रही है। दामादजी के दिमाग का कोई पुर्जा ज्यादा ही गरम हो गया होगा। तू अभी चली आई तो दामादजी तेरी जुदाई और ये हीटवेव,

दोनों नहीं झेल पाएँगी। कहीं पूरे दिमाग का फ्यूज ही उड़ गया तो तू इस खट्टी छछ से भी हाथ धो बैकेगी। तूने देखा नहीं कैसे हमारा पड़ोसी देश हमारी नदियों के पानी से हाथ धो बैठा। अब उसे ऑपरेशन हीट और ऑपरेशन सिंगूर दोनों के साथ पानी की कमी का ज़ास भी झेलना पड़ रहा है।

माँ ने आगे जोड़- देख, समय की नज़ाकत को समझ। पड़ोसी देश तक को सीफाफर की मोहलत दो जा रही है। तू भी दामादजी को थोड़ा समय दो। उन्ठें उंडी लससी, उंडाई पिला- और खुद भी पी। जब सर्दियाँ आएँगी, यही आदमी कंबल ओढ़कर तेरी खरी-खोटी सब चुपचाप सुन लेगे। तब उनका यह जोश ही नहीं जवान तक जम जाएगी। तब तू सुद समेत हिसाब वसूल लेना।

फिर माँ ने अंतिम सलाह दी-तो देख दिनन के फेर को, अभी तू रहना मौन, जब वक्ता बनें दामादजी, मत बनना तू डून! तो भाइया, जब सूरज ऑपरेशन हीट में व्यस्त हो, तो देश से लेकर दामाद तक-हर कोई तप रहा होता है। जरूरत है तो बस थोड़ी ठंडी सोच और कुछ धैर्य की। क्योंकि चढ़ाई काक देश हो या गृहस्थी, हीटवेव में फूँक-फूँककर ही कदम रखना पड़ता है।



कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



पहलगाम में नागरिकों पर पाकिस्तान प्रायोजित आतंकवादी हमले के बाद, भारत सरकार ने घोषणा की, कि सिंधु जल संधि, 1960 (आईडब्ल्यूटी) को तत्काल प्रभाव से स्थगित कर दिया जाएगा। प्रमुख जल-बंटवारा संधि तब तक निलंबित रहेगी जब तक पाकिस्तान विश्वसनीय और अपरिवर्तनीय रूप से सीमा पर आतंकवाद के लिए अपने समर्थन का परित्याग नहीं कर देता। सिंधु जल संधि भारत और पाकिस्तान के बीच सबसे मजबूत राजनीतिक समझौतों में से एक रही है, जो कई युद्धों और शत्रुता के लंबे दौर से बची रही है। हालांकि, संधि को स्थगित करना भारत का गंभीर कदम है। क्योंकि, यह जल-साझाकरण सहयोग को व्यापक राजनीतिक और सैन्य तनावों से अलग रखने की लंबे समय से चली आ रही परंपरा को तोड़ता है। फिर भी, यह भारत का अंतर्राष्ट्रीय कानून से पीछे हटना नहीं है। यह एक रणनीतिक कानूनी शासन कला है।

सिंधु जल संधि को 19 सितंबर 1960 को भारत और पाकिस्तान के बीच विश्व बैंक ने मध्यस्थता के माध्यम से पारित किया था। इस संधि ने सिंधु नदी प्रणाली के जल के उपयोग के संबंध में दोनों देशों के अधिकारों और दायित्वों को निर्धारित और सीमांकित किया। इसने पश्चिमी नदियों सिंधु, झेलम और चिनाब के जल पर नियंत्रण पाकिस्तान को और पूर्वी नदियों रावी, ब्यास और सतलुज के जल पर नियंत्रण भारत को दिया। संधि ने जल पर विवादों को सुलझाने के लिए तीन चरणीय सीढ़ी बनाई। द्विपक्षीय स्थायी सिंधु आयोग की वार्षिक बैठक प्रश्नों को संभालती है। विश्व बैंक द्वारा नियुक्त तटस्थ विशेषज्ञ मतभेदों को संभालता है। साथ ही मध्यस्थता न्यायालय का आयोजन विवादों को संभालता है।

स्थान की भाषा जानबूझकर है। भारत न तो संधि से पीछे हटा है और न नदी के प्रवाह को बदला है। लेकिन, भारत ने प्रक्रियागत सहयोग को रोक दिया। लाभ के लिए पानी का नहीं, बल्कि कानून का इस्तेमाल किया है। यह कानूनी कूटनीति है। यहां संयम प्रभाव को बढ़ाता है। भारत के इस अत्यंतपूर्व कदम ने कई जटिल कानूनी सवालों को जन्म दिया है। पहला, क्या किसी संधि को स्थगित रखना अंतरराष्ट्रीय कानून में मान्यता प्राप्त है? दूसरा, क्या स्थगित रखना गलत कार्यों के विरुद्ध प्रतिकार के रूप में उचित

यात्रा

डॉ. सुधीर सक्सेना

लेखक वरिष्ठ पत्रकार हैं।



‘अ’ से अटाकामा। हम चाहें तो ऐसा कह सकते हैं। कारण यह कि अटाकामा अनूद्य है, अद्वितीय है। दुनिया में अटाकामा जैसा कुछ और नहीं। अटाकामा को जानने के लिये अटाकामा को जानना जरूरी है। कहें है यह अटाकामा? वह क्या वजहें हैं, जो अटाकामा को बरबस अलग पायदान पर खड़ी कर देती है? अटाकामा में ऐसा क्या है कि अटाकामा विलक्षण है? वे कौन से घटक हैं, जिन्होंने अटाकामा का दृश्यविभाज रचा है?

अटाकामा पृथ्वी पर सबसे शुष्क गैरध्रुवीय रेगिस्तान है। यह मरुभूमि है। धरती पर एक महाद्वीप है दक्षिण अमेरिका जिसे हम लातिनी अमेरिका के तौर पर संबोधित करते हैं। इसी महाद्वीप में एक देश है चिली। महान कवि पार्लोनेरूदा और गैरिएला मिस्त्राल का चिली। फुटबाल के लिए दीवानगी का चिली। वही चिली जो सालमन मछलियों और उप्पा वाइन के लिये मशहूर है। वही चिली, जहां जर्मनी के बाद ब्रेड की सर्वाधिक खपत है। वही चिली, जिसने बीती शती में सन 1970 की दहाई में तानाशाह पिनोशे की बदौलत दुनिया भर के अखबारों में सुर्खियां बटोरी थीं। वही चिली जहां तांबे और लिथियम के विशाल भंडार है और जिनपर बहु-राष्ट्रीय निगमों की गिद्धदृष्टि है, और जहाँ मानवाधिकार कार्यकर्ता पानी की लड़ाई लड़ रहे हैं। सन 1540 से सन 1818 तक स्पेन के उपनिवेश रहे चिली की तीन विशेषतायें हैं- पहाड़, रेगिस्तान और ग्लेशियर। इन तीनों का समुच्चय चिली को अलग पहचान और छटा देता है। इसी चिली के पश्चिम-उत्तर में स्थित अटाकामा दुनिया का सबसे सूखा रेगिस्तान है। उसकी एक और विशेषता है कि यह अंटार्कटिका के सबसे करीब है। बहरहाल, बात अटाकामा की तो अटाकामा एंडीज पर्वतमाला के पश्चिम में करीब 1600 किमी लंबी संकरी भूमि की पट्टी में फैला हुआ है। इस शुष्क मरुभूमि की प्रकृति का आभास इससे हो सकता है कि सन 1570 से सन 1971 यानि चार सौ वर्षों के अंतराल में यहीं वर्षा नहीं हुई है। अटाकामा इतना शुष्क है कि छह हजार मीटर यानि लगभग 20 हजार फुट ऊंचे होकर भी कई पहाड़ पूरी तरह ग्लेशियरों या हिम-पतों से मुक्त हैं। केवल ओजोस डेल सलाड, मोटे, पिसिस और लुल्लाइनको जैसी चोटियां थोड़ी बहुत हिमाच्छादित हैं। डेसिएर्टों दे अटाकामा यानि अटाकामा के मरू में वर्षा का सालाना औसत 15 मिलीमीटर है। आप कह सकते हैं कि अटाकामा अनावृष्टि का उदाहरण है। करीब 20 करोड़ साल प्राचीन इस मरुस्थल को कैलिफोर्निया स्थित ‘वैलीऑफ़ डेथ’ से 50 गुना अधिक शुष्क बताया जाता है। इस मरू का कुल क्षेत्रफल 40600 वर्गमील अर्थात करीब 105000 वर्गकिमी है और उसका अधिकांश भाग नमक-बेसिनों (सलारेस यानि नमक के कछारों) से और बहुते लावे से बना है। अटाकामा वासियों के लिये बारिश अजनबी है और एंटोफागस्ता, कलामा और कोपियापो जैसे शहरों के बाशिंदे बारिश के लुफ़ से वंचित हैं। जन 1991 में एंटोफागसता और तल्टाई समेत कुछ भागों में असामान्य वर्षा हुई थी, फलतः-ऋमिक दलदल से 91 लोगों की जानें गयीं।

सिंधु जल संधि स्थगन पूरी तरह विधि सम्मत

पाकिस्तान के आतंकवाद को समर्थन देने पर भारत ने सिंधु जल संधि निलंबित करने की घोषणा की। भारत ने कहा कि जब तक पाकिस्तान विश्वसनीय और अपरिवर्तनीय रूप से सीमा पार आतंकवाद के लिए अपने समर्थन का परित्याग नहीं कर देता, यह संधि स्थगित रहेगी। लेकिन, भारत सिंधु जल संधि से न तो पीछे हटा है और न नदी के प्रवाह को बदला है। भारत ने सिर्फ प्रक्रियागत सहयोग को रोक दिया। लाभ के लिए पानी का नहीं, बल्कि कानून का इस्तेमाल किया है। यह कानूनी कूटनीति है। यहां संयम प्रभाव को बढ़ाता है। भारत के इस अभूतपूर्व कदम ने कई जटिल कानूनी सवालों को जन्म दिया है।

ठहराया जा सकता है? स्थान शब्द का तात्पर्य अस्थायी रूप से उपयोग न किए जाने या निलंबन की स्थिति से है। लेकिन, यह अंतर्राष्ट्रीय संधि कानून के तहत कानूनी रूप से मान्यता प्राप्त अवधारणा नहीं है। न तो अंतर्देशीय जल परिवहन (आईडब्ल्यूटी) और न ही संधियों के कानून पर संधियों के संबंध में विनया कन्वेंशन, 1969 (वीएलसीटी) संधि दायित्वों को रोकने या निलंबित करने के आधार के रूप में स्थगन प्रदान करता है।

अंतर्देशीय जल परिवहन में एकतरफा निलंबन की अनुमति देने वाला कोई प्रावधान नहीं है। इसके बजाय अंतर्देशीय जल परिवहन के अनुच्छेद में कहा गया है कि संधि उस उद्देश्य के लिए संपन्न विधिवत अनुसमर्थित संधि द्वारा समाप्त होने तक लागू रहेगी। इसी तरह, विनया कन्वेंशन के तहत, किसी संधि को केवल विशिष्ट आधारों पर निलंबित या समाप्त किया जा सकता है। इसमें भौतिक उल्लंघन (अनुच्छेद 60), असंभवता (अनुच्छेद 61) और मौलिक परिवर्तन (अनुच्छेद 62) शामिल है। आमतौर पर इसके लिए पक्षों की आपसी सहमति (अनुच्छेद 57) की आवश्यकता होती है। विनया कन्वेंशन अनुच्छेद 60-62 के तहत उल्लेखित किसी भी आधार का हवाला दिए बिना किसी संधि को एकतरफा रूप से रोकें रखने (या स्थगित करने) की अनुमति नहीं देता है।

विनया कन्वेंशन (वीएलसीटी) इस बारे में कोई मार्गदर्शन नहीं देता कि संघर्ष या बड़े हुए राजनीतिक तनाव के दौरान किसी संधि को निलंबित या संशोधित किया जा

वीथिका

सकता है या नहीं। भारत विनया कन्वेंशन पर हस्ताक्षरकर्ता नहीं है। लेकिन, उसने इसके सिद्धांतों को अस्वीकार भी नहीं किया। व्यवहार में भारत ने लगातार इसके कई नियमों का पालन किया है। प्रथागत अंतर्राष्ट्रीय कानून के आवेदन के रूप में या इसके सुविधाजनक दिशा-निर्देशों को अपनाकर। उदाहरण के लिए, भारत ने बंगाल की खाड़ी समुद्री सीमा



मध्यस्थता में विनया कन्वेंशन आधारित सिद्धांतों का आह्वान किया और भारतीय अदालतों ने भी उन्हें अपनाया है। यद्यपि भारत औपचारिक रूप से विनया कन्वेंशन से बंधा हुआ नहीं है। फिर भी उसने इसके मानक ढांचे का स्पष्ट रूप से समर्थन किया है। इसमें यह सिद्धांत भी शामिल है कि संधियों का सम्मान सद्भावनापूर्वक किया जाना चाहिए। हालांकि, यह सिद्धांत निरपेक्ष नहीं है। यह प्रतिवाद, आवश्यकता और राज्य संभूता जैसे सिद्धांतों के साथ सह-अस्तित्व में है। यह असाधारण मामलों में संधि दायित्वों से अस्थायी रूप से हटने को उचित ठहरा सकते हैं। यह दृष्टिकोण भारत को अपने संधि आचरण में लचीलापन

प्रदान करता है। विशेष रूप से निलंबन या समाप्ति के मामलों में, जैसा कि अंतर्देशीय जल परिवहन के प्रति इसके हालिया दृष्टिकोण में देखा गया है।

भारत ने संधि से पीछे हटने का फैसला नहीं किया है और न उसने जल प्रवाह को मोड़ा या आर्क्टन कोटा का उल्लंघन किया है। वास्तव में, ऐसा करने के लिए उसके पास बुनियादी ढांचे का अभाव है, जो डाउन स्ट्रीम उपयोग को बाधित करने के लिए आवश्यक पैमाने पर है। इसके बजाय भारत ने प्रक्रियात्मक सहयोग को अस्थायी रूप से निलंबित कर दिया है। अर्थात विवाद समाधान मंचों, संयुक्त तंत्रों और संधि संचालन से जुड़े नियमित राजनयिक जुड़ावों में भागीदारी। यह परित्याग नहीं है। यह कानूनी संयम का एक नया-तुला रूप है। यह लंबे समय से चली आ रही, अनसुलझी गलत राज्य प्रायोजित आतंकवाद की कार्रवाई के सामने किया गया है। सिंधु जल संधि में

निरस्तीकरण की अनुमति देने वाला कोई स्पष्ट खंड नहीं है। विनया कन्वेंशन के अनुच्छेद 62 में प्रावधान है, कि यदि परिस्थितियों में कोई मौलिक परिवर्तन हुआ है, तो संधि को समाप्त या वापस लिया जा सकता है।

यह भारत के पूर्व सिंधु जल आयुक्त ने इसका उल्लेख किया है। भारत ने पाकिस्तान के जल संसाधन मंत्रालय को अपने संचार में इस प्रावधान का हवाला देते हुए निरंतर सीमा पर आतंकवाद और राज्य संभूता जैसे सिद्धांतों के साथ सह-अस्तित्व में है। यह असाधारण मामलों में संधि दायित्वों से अस्थायी रूप से हटने को उचित ठहरा सकते हैं। यह दृष्टिकोण भारत को अपने संधि आचरण में लचीलापन

ऐसा क्या है कि अटाकामा विलक्षण है?

बाद इलाके में आब्रजन में तेजी आई। तांबे और चांदी के अलावा यहां लोहे और सोने के भी भंडार है तथा इसकी ताजा कड़ी है कीमती लिथियम। जलवायु के कारण यहां फल जल्दी पक जाते हैं और अब ये फल निर्यात का महत्वपूर्ण हिस्सा हैं। एक दिलचस्प तथ्य यह भी है कि चिली सेकेंड हैंड कपड़ों का सबसे बड़ा बाजार है और बड़ी तादाद में पुराने धुराने कपड़े अटाकामा में डंप किए जाते हैं। हालत यह है कि अटाकामा फास्ट फैशन की कब्रगाह कहलाती है। यह आज त्याज्य कपड़ों का डंपिंग ग्राउंड है। मुक्त शुल्क के कारण चिली में 44 मिलियन टन से अधिक कपड़े सालाना आते हैं और इनमें छटे हुए कपड़ों के निर्यात के बाद शेष को अटाकामा में खपा दिया जाता है। ये वहां बरसों पड़े रहते हैं और सड़ांध उत्पन्न करते हैं। कभी कभी कपड़ों की इन ढेरियों में आग लगा दी जाती है, जिससे अटाकामा की हवा जहरीली होती है। अटाकामा में डंप किये गये कपड़ों के ऊँचे ढेर देखे जा सकते हैं। इन कपड़ों पर नामगिरामी कंपनियों के टैग लगे होते हैं।

इनका वजन 10 हजार से 60 हजार टन तक कूता गया है।

अटाकामा के साथ एक और दिलचस्प संदर्भ नथी है। अटाकामा और मंगल ग्रह की परिस्थितियों में साम्य के चलते इसे मंगल अभियान सिमुलेशन के लिये प्रयोग स्थल के तौर पर प्रयुक्त किया जाता है। इसी साम्य के फलस्वरूप सन 2004 में टीवी श्रंखला स्पेस ओडिसी - वॉयेज टु द प्लैनेट्स की शूटिंग अटाकामा में हुई थी। अटाकामा का शुष्कतम क्षेत्र एंडीज और चिली कोस्ट के दरम्यां स्थित है, जहां प्रशांत या एटलांटिक से नमी का संवहन नहीं हो पाता है। विषम परिस्थितियों के बावजूद यहां वनस्पतियों की समृद्ध विविधता विकसित हुई है। इसकी परिधि में 500 से अधिक प्रजातियां हैं। इनमें जड़ी बूटियां और फूल शामिल है।

इनमें लारेटा नामक काष्ठ प्रजाति प्रमुख है। कुछ लारेटा तो 3000 साल से भी अधिक पुराने हैं। निःसृत राल के कारण अंधांधुध खनन ने इसे लुप्तप्राय की कोटि में ला दिया। यहां रेत के रंग के टिट्टे पाये जाते हैं। भुंग और उनके लार्वा स्थानीय मेनु का हिस्सा है। यहां लाल बिच्छू भी होते हैं और रेगिस्तानी तैतैया और तितलियां और छिपकलियां भी, अलबत्ता यह तटीय क्षेत्र पेंग्विनों से आबाद है। लुप्त प्राय चिली वुड स्टार और अनुकूलित डार्विन का पत्ती कान वाला चूहा भी यहां पाया जाता है।

यहां फर सीलों और समुद्री शेरों को भी देखा जा सकता है। अटाकामा खगोलीय प्रेक्षण के लिए आदर्श स्थान है। साल में दो सौ से अधिक रातों के निरअ या बारल रहित होने से तारों के अध्ययन के लिये यह आदर्श है। इसी से, यहाँ दूरबीनों का अंबार नजर आता है। आप शायद यकीन न करें, लेकिन अटाकामा चिली के तीन अग्रणी पर्यटन आकर्षणों में एक है। अधिकांश सैलानी सान पेद्रो में ठहरते हैं। यहां की बहुरंगी चाक्षुष दृश्यावलि वाकई आकर्षक है। अटाकामा में होना एक अपूर्व व विलक्षण अनुभव से गुजरना है। यदि आप मून वैली, सुंदर लेगुनों और बैंगनी सूर्यास्त का एक संग आनंद लेना चाहते हैं, तो उसके लिये एक ही ठौर है अटाकामा। अटाकामा और सिर्फ अटाकामा।

विचार

मुन्नालाल डाकोत

माँ नव के सामने सदैव से एक गंभीर और परस्परविरोधी हित रहे हैं, व्यक्ति हित और सामूहिक हित। इन दोनों के सुन्दर समायोजन से एक सुदृढ़ समाज व्यवस्था स्थापित होती है। विश्व इतिहास में कम ही देश हैं जिन्होंने अपने समाज में सुदृढ़ व्यवस्था स्थापित की। यह समाज व्यवस्था एक गतिमान संतुलन है। समय के साथ विकास अवश्यम्भावी है और यह विकास निश्चित रूप से प्रचलित संतुलन को प्रभावित करता है।

किसी भी समाज में सबसे महत्वपूर्ण वह वर्ग होता है जो चिंतनशील है। अपने समय से बहुत आगे तक जिसकी दृष्टि जाती है। समाज से वह जीवनयापन की नाम मात्र की सुविधाएं लेता है और चिंतनरत रह समाज समर्पजस्य और संतुलन सुझाता है। सामान्यतः ये व्यक्ति समाज से अलग निवास करते रहे हैं। राजसत्ता अथवा आर्थिक दबाव में न आने से इनका चिंतन किसी भी ओर झुका हुआ नहीं होता। सिवा सर्वहित में समस्या समाधान के अतिरिक्त इनका कोई उद्देश्य नहीं होता। समाज इनका बहुत सम्मान करता है और राजसत्ता को भी इनके सुझावङ्कसमाधान मानने होते। उनकी प्रतिष्ठा उनके स्वानुशासन में थी।

प्राचीन साहित्य में इस वर्ग को ब्राह्मण कहागया है। ऋषि, मुनि, संत, आचार्य, गुरु, पुरोहित, तपस्वी, भिक्षु आदि इसी श्रेणी अंतर्गत माने जाते थे। व्यक्ति जब समूह में रहने लगे तो स्वाभाविक है कि कार्य विभाजन भी करना अनिवार्य हो गया। बड़े समूहों में व्याप्त वृत्तियाँ लगभग समान होती है। चिंतक व त्यागी वर्ग, सुरक्षा के लिए उत्सुक जुआरू वर्ग, समस्त वर्गों

रखने को उल्लंघन के रूप में नहीं, बल्कि एक वैध प्रतिवाद के रूप में सही ढंग से व्याख्या की जा सकती है। अंतर्राष्ट्रीय कानून के तहत, प्रतिवाद एकतरफा, गैर-बलपूर्वक कार्रवाई है जो किसी अन्य राज्य द्वारा अंतर्राष्ट्रीय कानून के उल्लंघन के जवाब में एक पीड़ित राज्य द्वारा की जाती है। उनका उद्देश्य गलत कार्य के लिए अनुपालन को प्रेरित करना या क्षतिपूर्ति सुनिश्चित करना है। प्रतिवादों को विशिष्ट परिस्थितियों द्वारा नियंत्रित किया जाता है। उन्हें आनुपातिक, प्रतित्वी और वैध आचरण को बहाल करने पर लक्षित होना चाहिए।

नदी के प्रवाह को बनाए रखते हुए प्रक्रियागत सहयोग को निलंबित करने की भारत की कार्रवाई इन मानदंडों का पालन करती प्रतीत होती है। यह अंतर्राष्ट्रीय स्तर पर गलत कार्य के लिए एक मापी हुई अस्थायी प्रतिक्रिया है। इसे कानूनी संयम के ढांचे के भीतर किया गया है। इस प्रकार ‘‘स्थगन’’ एक वैध प्रतिवाद है, जो राज्य की जिम्मेदारी और आवश्यकता सिद्धांतों पर आधारित है, न कि भारत के संधि दायित्वों का खंडन। इस दृष्टि से भारत की कार्रवाई एक कानूनी ग्रे-जोन में है जिसे अंतरराष्ट्रीय कानून व्यवहार में स्वीकार करता है, भले ही सहिताबद्ध पाठ में न हो।

यह संधि व्यवस्थाओं को अस्थिर करने के लिए नहीं बल्कि उनकी व्यवहार्यता के लिए आधारभूत पूर्व शर्तों, यानी आपसी सद्भावना को फिर से पुष्ट करने के लिए कानूनी साधनों के उपयोग को दर्शाता है। कनाडा और अमेरिका के बीच एक स्थायी कोलंबिया नदी संधि है। इसमें कोई भी पक्ष दस साल के नोटिस के साथ वापस ले सकता है। सिंधु जल संधि का पाकिस्तान द्वारा गलत तरीके से उपयोग किया जाता रहा है। यह संधि लंबे समय से भारतीय विकास में देरी करने के लिए एक उपकरण के रूप में काम करती रही है। इसलिए राष्ट्रीय सुरक्षा और संप्रभु हितों के मद्देनजर इस पर पुनर्विचार किया जाना चाहिए। भारत ने यही किया है।

निराधार नहीं है भारतीय समाज संगठन व्यवस्था

की आवश्यकतापूर्ति कर सामंजस्य करने वाला वर्ग और जो इन तीनों वर्गों में नहीं आ पाता वह जन सेवी वर्ग।

भारतीय मनीषियों ने समाज संगठन के कुछ मूल सिद्धांत स्थापित किए। उनमें सबसे प्रमुख रखा दायित्व का निर्वहन, अधिकार का त्याग। इसी मूल सिद्धांत को अपनाकर धीरे धीरे जाति व्यवस्था को स्थापित किया। विश्व में मात्र यह व्यवस्था थी जिसमें ‘व्यक्तिहित’ और समूह हित इस प्रकार समन्वित थे कि इनकी टकराहट नहीं देखी गई। केंद्रीयकरण और विकेंद्रीकरण उस जाति के अन्दर ही संतुलित था। जाति के अन्दर ही विवाह, विवाद निराकरण, दण्ड व्यवस्था आदि की पूर्ण स्वतंत्रता थी। राज्य सत्ता का कोई हस्तक्षेप नहीं था। जाति का कार्य विभाजन स्पष्ट था। वह अपने दायित्व का निर्वहन करती और उसके जीवनयापन और सुरक्षा अपने आप उसे मिल जाती। व्यक्ति का क्षमता आधारित काम का किया जाना इसी समूह के अंदर संभव हो जाता।

ये विचार जाति व्यवस्था की स्थापना अथवा वर्तमान में पुनः लागू करने के पक्ष में नहीं है। उद्देश्य है समाज के संगठन के समग्र चिंतन का। पश्चिमी समाज कभी भी इतने उन्नत स्तर तक संगठित, समयोजित नहीं रहा। इस कारण यदि उन्होंने भारत जैसे विचारशील देश में भी एक व्यवस्थित अव्यवस्था फैला दी तो कोई आश्चर्य की बात नहीं।

पश्चिमी देशों ने स्वतंत्रता की मनमानी व्याख्या की और अब रो रहे हैं। सबको शरण दो और अपने आपको शरणवत्सल समझो। शरणवत्सल अब आब्रजन पर प्रतिबंध लगा रहे है। दूसरों को पीड़ित करने वाली अपनी स्वतंत्रता भारत में मान्य नहीं है। यह कोई पिछड़ापन नहीं है। गतिशील समाज के स्थायित्व की पहली प्राथमिकता है।

आज का समय बहुत अधिक विशृंखलताएं देख रहा है। व्यवस्था टूटना कोई बड़ी बात नहीं है पर विकस्य तैयार नहीं करना समाजिक असफलता है। यदि सिर्फ टूटना ही बढ़ता रहा तो भविष्य का कुछ भी नहीं कहा जा सकता है।

लघुकथा पत्राकर पात्रो

माँ

गीबाई आज अकेली ही काम पर चल दी थी। मांगी के पति ओंकार को कल से बुखार था,वह आज काम पर जाने की स्थिति में नहीं था। उसकी तो मजबूरी थी न जाती तो रात को खाने के लिए आटा,नून,तेल मिर्च की व्यवस्था कैसे होती। आज कुछ ठंड भी ज्यादा ही थी। शाम होते-होते सदी का प्रकोप बढ़ रहा था। वह मजदूरी के पैसे लेकर सामान लेकर अंधेरे के पहले डेर पर पहुँच जाना चाहती थी।

ओंकार को अब भी बुखार था। उसे ओंकार की फिक्र थी। हालचाल पूछने के बाद मांगी खाना बनाने में व्यस्त हो गई थी। पति की अनिच्छा के बाद भी मांगी के कहने पर उसने पेट में कुछ डाल लिया था।सदी बढ़ती ही जा रही थी। करीब दस बजे दोनों लेट गए थे। ठंड थी कि बढ़ती ही जा रही थी। ओढ़ने और बिछाने के नाम पर पैसद लगा एक कंबल दोनों

दरिद्रता

के लिए था। उसमें यह बढ़ती सदी, दोनों कुड़कुड़ाते बतिया रहे थे।

भाग्य को कोसते ओंकार ने कहा दिनभर मेहनत और कष्ट फिर भी ओढ़ने- बिछाने खाने- पीने सर छुपाने की किल्लत कैसी? जिंदगी क्या हम मेहनत मजदूरी नहीं करते? फिर क्यों ऐसी स्थिति? वह अपनी दरिद्रता को कोसे ही जा रहा था। हवा के एक ठंडे झोंके के साथ दोनों पास आ गए थे। मांगी ने पैसद लगे कंबल को ठीक करते हुए ओंकार से कहा, देखो भाग्यवान तो हम है हमारे पास ओढ़ने को यह कंबल भी है और टुटी-फूटी ये कुटिया भी। वहां देखो बाहर कितने लोग ऐसे ही पड़े है नीली छत्री के नीचे। बताओ वे किसे कोसेंगे? क्यों कोसते हो भाग्य को? ये अपने मालिक लोग है न,सब कुछ होने के बाद भी हमेशा रोते ही रहते हैं और खोज उतारते है हम पर हमारी मजदूरी रोक कर। तुम इन्हें भाग्यवान कहते हो क्या?

सरोकार

डॉ. चन्दर सोनाने



और एक बार फिर त्रिवेणी पर खान नदी पर बनाया गया कच्चा बांध टूट गया। यह पहली बार नहीं हुआ है। पहले भी कई बार हो चुका है। और जब-जब ऐसा हुआ, तब-तब खान नदी का गंदा और प्रदूषित जल पतित पावन शिप्रा नदी में तेजी से मिलता रहा है और उसे भी प्रदूषित करता रहा है। इस बार भी यही हुआ। हाल ही में 29 मई को खान नदी पर त्रिवेणी में बनाया गया कच्चा बांध टूट गया और तेजी से इसका गंदा पानी शिप्रा में मिलता रहा और उसे प्रदूषित कर गया। श्रद्धालु मन मारकर इस गंदे और प्रदूषित पानी में स्नान करने के लिए मजबूर है। उल्लेखनीय है कि 5 जून को गंगा दशमी का त्यौहार आ रहा है। इस दिन हजारों की संख्या में श्रद्धालु शिप्रा नदी में स्नान के लिए आयेंगे। खान नदी के दूषित और प्रदूषित जल को शिप्रा में मिलने से रोकने के लिए सिंहस्थ 2016 में 90 करोड़ की लागत से खान डायवर्जन योजना बनाई गई जो अगले साल ही असफल सिद्ध हो गई। पूरे पैसे पानी में बह गए। जल संसाधन विभाग ने यह योजना क्रियान्वित की थी। उस विभाग के अधिकारियों और कर्मचारियों का कुछ नहीं हुआ। और जब इस बार फिर त्रिवेणी पर खान नदी में बना कच्चा बांध टूट गया और उसका गंदा पानी शिप्रा को प्रदूषित कर गया तब भी यह तय है कि अधिकारियों का कुछ नहीं होगा!

त्रिवेणी पर खान नदी में बनाए जा रहे कच्चे बांध बनाने का लंबा इतिहास है। करीब दो दशकों से खान नदी में त्रिवेणी पर हर साल 15 से 20 लाख रूपए की लागत से कच्चा बांध बनता आया है। और हर बार बारिश के पहले ही खान नदी में मावठे का पानी आने

से और बहाव तेज होने पर कच्चा बांध टूट जाता है और शिप्रा को वह प्रदूषित कर देता है। आपको करीब 6 साल पहले की महत्वपूर्ण घटना बता रहे हैं। उस समय 6 जनवरी 2019 को शनिश्चरी अमावस्या आई थी। जिला प्रशासन द्वारा श्रद्धालुओं के स्नान की कोई व्यवस्था नहीं की थी। श्रद्धालुओं को गंदे और मटमैले



पानी में स्नान करने के लिए बाध्य होना पड़ा था। मीडिया में भी इसकी आलोचना की गई थी। उस समय कुछ दिन ही हुए थे कि श्री कमलनाथ ने मुख्यमंत्री का पदभार संभाला था। तब मुख्यमंत्री ने तत्काल उज्जैन के तत्कालीन संभागायुक्त श्री एम बी ओझा और तत्कालीन कलेक्टर श्री मनीष सिंह को हटाकर वाहवाही लुट्टी थी। मुख्यमंत्री ने इसके साथ ही इस घटना की जाँच के

लिए अपने मुख्य सचिव श्री एस आर मोहनती को उज्जैन भेजा था। उन्होंने जाँच कर जल संसाधन विभाग के अधिकारियों के विरुद्ध कार्रवाही की थी। इसके साथ ही उन्होंने त्रिवेणी संगम के पहले खान नदी पर हर साल बनाए जाने वाले कच्चे बांध की जगह पक्का बांध बनाने के निर्देश दिए थे। वे निर्देश आज भी ठंडे बस्ते में पड़े



हैं। श्री कमलनाथ चले गए। श्री शिवराज सिंह चौहान आए। वे भी चले गए। अब एक साल पहले डॉ. मोहन यादव मुख्यमंत्री बने हैं। किन्तु हर साल कच्चा बांध ही बनता आ रहा है। अभी तक पक्का बांध नहीं बना। क्यों नहीं बना? इसका उत्तर सब जानते हैं। कच्चे बांध में हर साल भ्रष्टाचार की काफी गुंजाइश रहती है, वह पक्के बांध में नहीं रहती है। शायद इसीलिए अब तक खान

नदी पर पक्का बांध नहीं बना। और हर साल वही होता है, जो हाल ही में हुआ। शायद आगे भी ऐसा ही होता रहेगा, जब तक की पक्का बांध नहीं बन जाता।

अब एक बार फिर प्रदेश के मुख्यमंत्री डॉ. मोहन यादव के प्रयासों से करीब 600 करोड़ रूपयों की खान डायवर्जन कलोज डक्ट योजना के जरिए खान नदी के



दूषित पानी का उपचार कर उसका साफ पानी गंभीर डाउन स्ट्रीम में छोड़ा जायेगा। सिलारखेड़ी-सेवरखेड़ी बेराज से शिप्रा में पानी की आपूर्ति होती रहेगी। इससे शिप्रा प्रवाहमान बनी रहेगी। इसके साथ ही हरियाखेड़ी परियोजना त्रिवेणी की अपस्ट्रीम में होने के कारण यहाँ से शिप्रा को शुद्ध पानी मिलेगा। इससे उज्जैन को निरंतर पीने का पानी सप्लाई किया जायेगा।

खान डायवर्जन कलोज डक्ट परियोजना, सेवरखेड़ी-सेलारखेड़ी मध्यम परियोजना और हरियाखेड़ी परियोजना का कार्य पूर्ण होने पर सभी एकीकृत रूप से कार्य करेंगे। इसमें खास बात यह है कि यह एकीकृत परियोजना की कार्ययोजना 2055 तक की जनसंख्या को ध्यान में रखकर बनाई गई है। इससे शिप्रा में स्नान के लिए स्वच्छ जल मिल सकेगा और उज्जैन को वर्षभर पेयजल भी प्रदाय हो सकेगा। इससे एक आस बनी है। प्रदेश के मुखिया मुख्यमंत्री डॉ. मोहन यादव ऊर्जावान मुख्यमंत्री है। उन्होंने पूर्व में बनी और स्वीकृत हो चुकी खान डायवर्जन कलोज डक्ट परियोजना में आवश्यक संशोधन कर अब यह तय कर दिया है कि खान नदी का प्रदूषित जल वापस शिप्रा नदी में नहीं मिलेगा। इसलिए यह योजना आज महत्वपूर्ण हो गई है। पूर्व में सिंहस्थ 2016 के समय 90 करोड़ से बनी खान डायवर्जन योजना में खान नदी का गंदा पानी 19 किलोमीटर दूर वापस कालियादेह के पास ही शिप्रा नदी में मिलता था, यह उस योजना की सबसे बड़ी कमी थी।

त्रिवेणी पर हर साल खान नदी पर बनने वाले कच्चे बांध की जगह अब पक्का बांध बनाया जाना जरूरी हो गया है। मुख्यमंत्री को चाहिए कि वे अब खान नदी पर कच्चे बांध की जगह पक्का और पर्याप्त ऊँचा बांध बनाने के निर्देश अधिकारियों को दें, ताकि फिर कभी खान नदी का गंदा पानी शिप्रा नदी में मिलकर उसे गंदा और प्रदूषित नहीं कर सके। इसके साथ ही शिप्रा नदी में उज्जैन के गंदे नालों को मिलने से रोकने के लिए भी ठोस प्रयास करें। यदि ऐसा होगा तो यह श्रद्धालुओं के लिए सबसे बड़ी सीगात होगी।

केंद्रीय राज्यमंत्री सावित्री ठाकुर का जन्मदिन प्रकृति वात्सल्य गौशाला धार में , सेवाभाव से मनाया गया

धार। केंद्रीय राज्य मंत्री सावित्री ठाकुर जी का जन्मदिन प्रकृति वात्सल्य गौशाला, धार में गरिमाययी समारोह और सेवाभाव से मनाया गया। इस पावन अवसर पर क्षेत्र के अनेक गणमान्य अतिथियों एवं जनप्रतिनिधियों की गरिमाययी उपस्थिति रही। कार्यक्रम में प्रमुख रूप से धार जिला भाजपा अध्यक्ष निलेश भारती,जिला पंचायत अध्यक्ष सरदार मेड़ा ,पूर्व भाजपा अध्यक्ष मनोज सोमानी ,नगर पालिका धार की पूर्व अध्यक्ष ममता जोशी, प्रकृति वात्सल्य गौशाला अध्यक्ष धर्मेन्द्र जोशी ,गौशाला सचिव सुश्री विजया शर्मा ,उपाध्यक्ष डॉ. तरुण जोशी, सह सचिव सतीश पाल, समाजसेवी नवीन गर्ग , वरिष्ठ पत्रकार डॉ. अशोक शास्त्री, समाजसेवी संतोष पुरोहित,वरिष्ठ पत्रकार पं. छोटे शास्त्री,वरिष्ठ पत्रकार ज्ञानेंद्र त्रिपाठी, सर्व ब्राह्मण समाज अध्यक्ष विश्वास पांडे, जिला भाजपा मीडिया प्रभारी संजय शर्मा, रमेश पाटीदार, श्री मोहन राठौड़, श्री अजय जोशी , देवेन्द्र रावल, विपिन मारू , हरीश आर्य, अक्वथ द्विवेदी , पवन अग्रवाल , रीमा राठौड़ सहित प्रकृति वात्सल्य गौशाला के पदाधिकारी उपस्थित थे।

सभी ने मंत्री सावित्री ठाकुर को जन्मदिन की शुभकामनाएं दीं और उनके सेवा भावना से ओतप्रोत सार्वजनिक जीवन की सराहना की। जन्म



दिन शुभकामनाओं से अभिभूत मंत्री सावित्री ठाकुर ने गौशाला को हर्षभाव मदद करने का आश्वासन दिया।

समारोह का समापन गौमाताओं की आरती, प्रसाद वितरण और सामूहिक गौसेवा संकल्प के साथ हुआ। पूरा आयोजन श्रद्धा, सेवा और समर्पण



का जीवंत उदाहरण बना। कार्यक्रम का संचालन वरिष्ठ पत्रकार राजेश शर्मा ने किया।

भोपाल में सरेराह कारोबारी से नोटों से भरा बैग लूटा

सिर पर धारदार हथियार से हमला भी किया; टूट्टीलर पर सवार थे बदमाश



भोपाल (नप्र)। भोपाल में सरेराह लूट की घटना सामने आई है। भोपाल गेट के पास करीब दो आरोपियों ने सिर पर चाकू मारकर मोबाइल कारोबारी का नोटों से भरा बैग झपट लिया। बैग में करीब 35 हजार रूपए कैश रखे थे। वारदात को शनिवार-रविवार की दरमियानी रात 1२30 बजे अंजाम दिया है।

कारोबारी दुकान को बंद कर घर लौट रहे थे। पुलिस को रेकी के बाद लूट की आशंका है। फरियादी के करीबी और कर्मचारियों से भी पुलिस पूछताछ करेगी। शाहजहांनाबाद पुलिस ने बताया कि राजेश अठवानी (40) पुत्र आनंदराम अठवानी प्रभुनगर इंदौरा हिल्स में रहते हैं। वह धोड़ानकास इलाके में मोबाइल की शॉप का संचालन करते हैं। देर रात दुकान बंद कर घर के लिए लौट रहे थे।

भोपाल गेट के करीब कैब्रिज स्कूल के पास में उन्हें बाइक सवार दो लड़कों ने हाथ देकर रोक लिया। बदमाशों ने सिर में किसी धारदार चीज से हमला किया और राजेश के बैग को छीन लिया। इसके बाद आरोपी मौके से फरार हो गए।

परिचितों के साथ अस्पताल पहुंचे

फरियादी ने वारदात के बाद तत्काल परिजनों और परिचितों को कॉल किया। लहलुहान हालत में उनके साथ अस्पताल पहुंचे और प्राथमिक उपचार कराया। इसके बाद थाने पहुंचे और एफआईआर दर्ज कराई। पीड़ित की शिकायत पर पुलिस ने स्पॉट का निरीक्षण किया और तड़के सुबह करीब तीन बजे एफआईआर दर्ज की है।

एसीबी बोले सीसीटीवी फुटेज खंगाले जा रहे

एसीपी अनिल बाजपेयी ने बताया कि आरोपियों की पहचान के लिए घटना स्थल के पास पास लगे सीसीटीवी फुटेज खंगाले जा रहे हैं। एक टीम फुटेज खंगालने का काम कर रही है। वहीं, एक अन्य टीम फरियादी के पूर्व और वर्तमान कर्मचारियों से पूछताछ करेगी। जल्द आरोपियों का सुराग जुटाकर पूरे मामले का खुलासा करेगे।

कलेक्शन एजेंट से लूट के आरोपी भी बेसुराग

फरियादी आदित्य आर्य (24) छोला इलाके में रहता है। वह बी.कॉम ग्रेजुएट है और फिलहाल नमक कंपनी में बतौर कलेक्शन एजेंट काम करता है। बुधवार सुबह कलेक्शन के लिए निकला था। पुराने शहर के ईंदगाह हिल्स, शाहजहांनाबाद, काजी कैप और टीला जमालपुरा से कंपनी का कैश कलेक्ट करते हुए अरस्सी फीट रोड नई मंडी के पास पहुंचा था। वहां दो पहिया वाहन पर सवार दो बदमाशों ने उन्हें चलती गाड़ी से गिराने के बाद लूट लिया था। इस मामले में भी आरोपी बेसुराग हैं।

पति को दौड़ा-दौड़ाकर डंडे से पीटा

सीधी में रात 12 बजे सड़क पर पटका पत्नी से बचने के लिए भागता रहा युवक

सीधी (नप्र)। सीधी जिले में एक महिला ने अपने पति को सरेआम डंडे से जमकर पीटा। घटना 30 मई को बस स्टैंड की है। इसका वीडियो रविवार दोपहर को सामने आया है। वीडियो में दिख रहा है कि पत्नी अपने पति पर लाठियां बरसा रही है। जबकि पति बचने के लिए भाग रहा है। वह सड़क पर गिर पड़ता है, फिर भी गुस्साई पत्नी रुकती नहीं, उसे पीटती रहती है। इस दौरान आसपास के लोग उसे बचाने का भी प्रयास नहीं करते हैं। मामले में पति-पत्नी में से किसी ने भी थाने में शिकायत दर्ज नहीं दर्ज करवाई है।

रात 12 बजे ही सड़क पर पटककर पीटा- जानकारी के मुताबिक, प्रेमवती सौंधिया निवासी बस स्टैंड का अपने पति राहुल सौंधिया के साथ किसी बात को लेकर विवाद हो गया था। पिछले शुक्रवार रात करीब 12 बजे विवाद इतना बढ़ गया कि पत्नी प्रेमवती ने सड़क पर पति राहुल को डंडे से पीटना शुरू कर दिया। राहुल बचने के लिए भागने लगा, फिर भी पत्नी दौड़ा-दौड़ाकर डंडे से उसे पीटती रही। अचानक राहुल सड़क पर गिर पड़ा, उसके ऊपर डंडों की बरसात हो गई। इस दौरान किसी ने अपने मोबाइल पर इसका वीडियो बना लिया। **टीआई बोले- पति-पत्नी के बीच विवाद था-** कोतवाली प्रभारी कन्हैया सिंह बघेल ने बताया कि घटना 30 मई की है। पत्नी प्रेमवती सौंधिया ने अपने पति राहुल के साथ मारपीट की है। दोनों का विवाद आपसी का था। जानकारी लगते ही हमने दोनों को थाने बुलवाया, जिसके बाद दोनों में से किसी ने भी शिकायतों आवेदन नहीं दिया। दोनों को समझाईश देकर घर भेज दिया।

विश्वगुरु बनना है भारत की नियति...

*समाज हितैषी कार्य करते हुए जन-जन तक पहुँचा संघ, मध्यभारत प्रांत के संघ शिक्षा वर्गों प्रकटोत्सव समारोह सम्पन्न

भोपाल। रायसेन,सिरोंज एवं विदिशा में पिछले 15 दिवस से आयोजित राष्ट्रीय स्वयंसेवक संघ, मध्यभारत प्रांत के संघ शिक्षा वर्गों का प्रकटोत्सव समारोह रविवार को सम्पन्न हुआ। इस अवसर पर वर्ग के दौरान प्रशिक्षण प्राप्त करने वाले स्वयंसेवकों ने सूर्य नमस्कार, योग, व्यायाम योग, दंड युद्ध, नियुद्ध और पदविन्यास का प्रभावी प्रदर्शन किया।

रायसेन में मुख्यका प्रांत संचालक श्री अशोक पांडेय ने कहा कि शुरुआती दौर में संघ को उम्मेदा, उम्मेदा और अपमान का सामना करना पड़ा, फिर भी संघ समाज हित में निरंतर कार्य करते हुए जन-जन तक पहुंचा। वर्तमान में देशभर में संघ की लगभग 73,000 शाखाएं, हजारों मिलन और 40 से अधिक समविचारी संगठन सक्रिय हैं।



उन्होंने पंच परिवर्तन के विषय पर प्रकाश डालते हुए कहा कि संघ शताब्दी वर्ष में समाज में पाँच प्रगोपकारी कार्य लेकर समाज की दृष्टि से कार्य कर रहा है जिसमें पर्यवरण जिसके द्वारा वृक्ष और जल का संरक्षण तथा सिंगल यूज प्लास्टिक मुक्त भारत, समरसता के माध्यम से समाज में व्याप्त क्लेश तथा जन्म आधारित छुआछूत और अस्पृश्यता को

समाप्त करना, परिवार नामक हाराी संस्था के टूटने के कारण समाज में व्याप्त गिरावट को कुटुम्ब प्रबोधन के माध्यम से रोकना, अपने गौरवशाली अतीत को याद कर उस पर गर्व करना अपने श्रेष्ठ ज्ञान/परंपराओं आदि का पुनः स्थापित करने स्व बोध का भाव जागरण करना एवं नागरिक शिक्षाचार के माध्यम से प्रत्येक नागरिक कर्तव्य व शासन-समाज के नियम और कानून का पालन कर सभी राष्ट्र को परम वैभव पर ले जाने के पवित्र कार्य में सहयोगी बनें। सिरोंज में प्रकटोत्सव समारोह की अध्यक्षता कर रहे श्री श्री 1008 ईश्वर दास जी ने आशीर्वादन में देते हुए कहा कि स्वयंसेवक अपनी साधना एवं त्याग के बल पर समाज सेवा में रत रहते हैं। स्वयंसेवकों को यह जिज्ञा शाखा एवं वर्गों के माध्यम से प्राप्त होती है।

